



Kunsill
tal-Unjoni Ewropea

Brussell, 6 ta' April 2021
(OR. en)

5628/21

Fajl Interistituzzjonali:
2018/0328 (COD)

CYBER 13
TELECOM 25
COPEN 35
COPS 33
COSI 14
CSC 26
CSCI 13
IND 25
RECH 36
ESPACE 6
CODEC 92

ATTI LEGISLATIVI U STRUMENTI OĦRA

Suġġett:	Pożizzjoni tal-Kunsill fl-ewwel qari bil-ħsieb tal-adozzjoni ta' REGOLAMENT TAL-PARLAMENT EWROPEW U TAL-KUNSILL li jistabbilixxi ċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà u n-Network ta' Ċentri Nazzjonali ta' Koordinazzjoni
----------	--

REGOLAMENT (UE) 2021/... TAL-PARLAMENT EWROPEW U TAL-KUNSILL

ta' ...

**li jistabbilixxi ċ-Ċentru Ewropew ta' Kompetenza Industrijali, Teknoloġika u tar-Riċerka
fil-qasam ta' Ċibersigurtà u n-Network ta' Ċentri Nazzjonali ta' Koordinazzjoni**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 173(3) u l-ewwel paragrafu tal-Artikolu 188 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġiżlattiva ordinarja²,

¹ ĠU C , p. .

² Il-pożizzjoni tal-Parlament Ewropew tas-17 ta' April 2019 (għadha mhijiex ippubblikata fil-Ġurnal Uffiċjali) u l-pożizzjoni tal-Kunsill fl-ewwel qari ta' ... (għadha mhijiex ippubblikata fil-Ġurnal Uffiċjali). Il-pożizzjoni tal-Parlament Ewropew ta' ... (għadha mhijiex ippubblikata fil-Ġurnal Uffiċjali).

Billi:

- (1) Il-parti l-kbira tal-popolazzjoni tal-Unjoni hija kkonnettjata mal-internet. Il-ħajja ta' kuljum tan-nies u l-ekonomiji qed isiru dejjem aktar dipendenti mit-teknoloġiji diġitali. Iċ-ċittadini u n-negozji qed isiru dejjem aktar esposti għal inċidenti ta' ċibersigurtà serji u ħafna negozji fl-Unjoni qed ikollhom l-esperjenza tal-inqas ta' inċident ta' ċibersigurtà wieħed kull sena. Dan jissottolinja l-ħtieġa ta' reżiljenza, ta' titjib tal-abbiltajiet teknoloġiċi u industrijali, u tal-użu ta' standards għolja u soluzzjonijiet olistiċi fil-qasam ta' ċibersigurtà li jinvolvu lill-persuni, il-prodotti, il-proċessi u t-teknoloġija fl-Unjoni, kif ukoll il-ħtieġa ta' tmexxija mill-Unjoni fl-oqsma ta' ċibersigurtà u tal-awtonomija diġitali. Iċ-ċibersigurtà tista' wkoll tittejjeb billi tiżdied is-sensibilizzazzjoni dwar it-theddid ta' ċibersigurtà u billi jiġu żviluppati kompetenzi, kapaċitajiet u abbiltajiet fl-Unjoni kollha, filwaqt li jiġu kkunsidrati bir-reqqa l-implikazzjonijiet u t-tħassib soċjetali u etiċi.

- (2) L-Unjoni ziedet l-attivitajiet tagħha b'mod kostanti biex tindirizza sfidi dejjem akbar għaċ-ċibersigurtà skont l-istrateġija ta' ċibersigurtà mressqa mill-Kummissjoni u mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (Rappreżentant Għoli) fil-komunikazzjoni kongunta tagħhom lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni tas-7 ta' Frar 2013 intitolata "L-istrateġija ta' Ċibersigurtà tal-Unjoni Ewropea: Ċiberspazju Miftuħ, Sikur u Sigur" (l-"Istrateġija ta' Ċibersigurtà tal-2013"). L-Istrateġija ta' Ċibersigurtà tal-2013 kellha l-għan li trawwem ekosistema digitali affidabbli, sikura u miftuħa. Fl-2016, l-Unjoni adottat l-ewwel miżuri fil-qasam taċ-ċibersigurtà bid-Direttiva (UE) 2016/1148 tal-Parlament Ewropew u tal-Kunsill¹ dwar is-sigurtà tan-networks u tas-sistemi tal-informazzjoni.
- (3) F'Settembru 2017, il-Kummissjoni u r-Rappreżentant Għoli pprezentaw komunikazzjoni kongunta lill-Parlament Ewropew u lill-Kunsill intitolata "Reżiljenza, Deterrenza u Difiza: Il-bini ta' ċibersigurtà b'saħħitha għall-UE" biex ikomplu jissahħu r-reżiljenza, id-deterrenza u r-rispons tal-Unjoni għall-attakki ċibernetiċi.

¹ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni (ĠU L 194, 19.7.2016, p. 1).

- (4) Il-Kapijiet ta' Stat u ta' Gvern fis-Summit Digitali ta' Tallinn, f'Settembru 2017, appellaw biex l-Unjoni ssir "mexxej globali fil-qasam ta' ċibersigurtà sal-2025, sabiex tiżgura l-fiduċja, il-kunfidenza u l-protezzjoni ta' ċittadini, il-konsumaturi u l-intraprizi online u tippermetti li jkun hemm internet hieles, aktar sikur u regolat mil-liġi", u ddikjaraw l-intenzjoni tagħhom li jagħmlu użu akbar minn soluzzjonijiet b'sors miftuħ u standards miftuħa meta (jergħu) jiġu żviluppati sistemi u soluzzjonijiet tat-Teknoloġija tal-Informazzjoni u l-Komunikazzjoni (ICT, Information and Communication Technology), b'mod partikolari billi jiġi evitat xkiel tal-bejjieġha, inklużi dawk żviluppati jew promossi minn programmi tal-Unjoni għall-interoperabbiltà u l-istandardizzazzjoni, bħall-programm ISA².
- (5) Jenhtieg li ċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam iċ-Ċibersigurtà (iċ-"Ċentru ta' Kompetenza") stabbilit minn dan ir-Regolament jgħin biex tiżdied is-sigurtà tan-networks u tas-sistemi tal-informazzjoni, inkluż l-internet u infrastrutturi oħra li huma kritiċi għall-funzjonament tas-soċjetà, bħat-trasport, is-saħħa, l-enerġija, l-infrastruttura diġitali, l-ilma, is-swieq finanzjarji u s-sistemi bankarji.
- (6) Id-disturb sostanzjali tan-network u tas-sistemi tal-informazzjoni jista' jaffettwa lil Stati Membri individwali u lill-Unjoni kollha. Għas-soċjetà u għall-ekonomija huwa għalhekk essenzjali li jkun hemm livell għoli ta' sigurtà tan-networks u tas-sistemi tal-informazzjoni fl-Unjoni kollha. Bħalissa, l-Unjoni tiddependi minn fornituri ta' ċibersigurtà mhux Ewropej. Madankollu, huwa fl-interess strateġiku tal-Unjoni li tiżgura li żżomm u tiżviluppa kapaċitajiet essenzjali teknoloġiċi u ta' riċerka fil-qasam ta' ċibersigurtà biex in-networks u s-sistemi tal-informazzjoni ta' ċittadini u tan-negozji jkunu siguri, u b'mod partikolari biex in-networks u s-sistemi tal-informazzjoni kritiċi jkunu protetti u jiġu pprovduti servizzi ewlenin ta' ċibersigurtà.

- (7) Fl-Unjoni tezisti minjiera ta' għarfien espert u esperjenza fil-qasam tar-riċerka, it-teknoloġija u l-iżvilupp industrijali fil-qasam taċ-ċibersigurtà, iżda l-isforzi tal-komunitajiet industrijali u ta' riċerka huma frammentati, mhumie x allinjati u ma għandhomx missjoni komuni, u dan ixejkel il-kompetittività u l-protezzjoni effettiva tan-networks u tas-sistemi f'dak il-qasam. Tali sforzi u l-għarfien espert jenħtieġ li jingabru, jitpoġġew f'network u jintużaw b'mod effiċjenti sabiex isahhu u jikkomplementaw il-kapaċitajiet ta' riċerka, dawk teknoloġiċi u industrijali, kif ukoll il-hiliet eżistenti fil-livell tal-Unjoni u dak nazzjonali. Minkejja li s-settur tal-ICT iħabbat wiċċu ma' sfidi importanti, bhall-htieġa li jissodisfa d-domanda tiegħu għal haddiema kwalifikati, huwa jista' jibbenefika billi jirrappreżenta d-diversità tas-soċjetà b'mod ġenerali, jikseb rappreżentanza bilancjata tal-ġeneri, diversità etnika u nondiskriminazzjoni fir-rigward ta' persuni b'diżabilità, kif ukoll jiffaċilita l-aċċess għall-għarfien u t-taħriġ għal esperti taċ-ċibersigurtà futuri, inkluża l-edukazzjoni ta' tali esperti f'kuntesti mhux formali, pereżempju fi proġetti ta' software liberu u b'sors miftuħ, proġetti ta' teknoloġija ċivika, negozji godda u mikrointraprizi.
- (8) L-intraprizi zgħar u ta' daqs medju (SMEs, small and medium-sized enterprises) huma partijiet ikkonċernati kruċjali fis-settur taċ-ċibersigurtà tal-Unjoni, u jistgħu jipprovdu soluzzjonijiet teknoloġikament avvanzati minhabba l-aġilità tagħhom. Madankollu, l-SMEs li mhumie x speċjalizzati fiċ-ċibersigurtà huma suxxettibbli wkoll li jkunu aktar vulnerabbli għal inċidenti ta' ċibersigurtà minhabba rekwiziti għoljin ta' investiment u għarfien biex jiġu stabbiliti soluzzjonijiet effettivi taċ-ċibersigurtà. Għalhekk, jenħtieġ li ċ-Ċentru ta' Kompetenza u n-Network ta' Ċentri Nazzjonali ta' Koordinazzjoni (in-"Network") jipprovdu appoġġ lill-SMEs billi jiffaċilitaw l-aċċess tal-SMEs għall-għarfien u permezz ta' aċċess imfassal ad hoc għar-riżultati tar-riċerka u l-iżvilupp, sabiex l-SMEs ikunu jistgħu jiżguraw is-sikurezza tagħhom stess b'mod suffiċjenti u biex l-SMEs li huma attivi fiċ-ċibersigurtà jkunu jistgħu jkunu kompetittivi u jikkontribwixxu għall-faċilitazzjoni tat-tmexxija tal-Unjoni fil-qasam taċ-ċibersigurtà.

- (9) L-għarfien espert jeżisti barra mill-kuntasti industrijali u tar-riċerka. Il-proġetti mhux kummerċjali u prekummerċjali, imsejha proġetti ta' "teknoloġija ċivika", jużaw standards miftuħa, data miftuħa, u software liberu u b'sors miftuħ, fl-interess tas-soċjetà u tal-gid pubbliku.
- (10) Il-qasam taċ-ċibersigurtà huwa wieħed divers. Il-partijiet ikkonċernati rilevanti jinkludu partijiet ikkonċernati minn entitajiet pubbliċi, mill-Istati Membri u mill-Unjoni Ewropea, kif ukoll mill-industrija, is-soċjetà ċivili, bħat-trade unions, l-assoċjazzjonijiet tal-konsumaturi, il-komunità ta' software liberu u b'sors miftuħ u l-komunità akkademika u tar-riċerka, u entitajiet oħra.
- (11) Il-Konkluzjonijiet tal-Kunsill adottati f'Novembru 2017 appellaw lill-Kummissjoni biex ttipprovdi b'mod rapidu valutazzjoni tal-impatt tal-għażliet possibbli biex jinholq network ta' ċentri ta' kompetenza fiċ-ċibersigurtà u ċentru Ewropew ta' riċerka u ta' kompetenza fil-qasam taċ-ċibersigurtà, u biex sa nofs l-2018 tipproponi l-istrument legali rilevanti sabiex jiġu istitwiti tali network u tali ċentru.
- (12) L-Unjoni għad ma għandhiex biżżejjed kapaxtazijiet u abbiltazijiet teknoloġiċi u industrijali biex b'mod awtonomu tagħmel sikuri l-ekonomija u l-infrastrutturi kritiċi tagħha u biex issir mexxej dinji fil-qasam taċ-ċibersigurtà. Hemm livell insuffiċjenti ta' koordinazzjoni u kooperazzjoni strateġiċi u sostenibbli bejn l-industriji, il-komunitajiet tar-riċerka fil-qasam taċ-ċibersigurtà u l-gvernijiet. L-Unjoni tbat minn insuffiċjenza tal-investment u minn aċċess limitat għal għarfien, hliet u faċilitazijiet fil-qasam taċ-ċibersigurtà, u ftit huma r-risultati tar-riċerka u l-innovazzjoni fil-qasam taċ-ċibersigurtà fl-Unjoni li jissarrfu f'soluzzjonijiet kummerċjabbli jew li jiġu implimentati b'mod mifruq fl-ekonomija.

- (13) L-istabbiliment tan-Network u taċ-Ċentru ta' Kompetenza, b'mandat biex isegwu miżuri b'appoġġ għat-teknoloġiji industrijali u fil-qasam tar-riċerka u l-innovazzjoni, huwa l-aqwa mod biex jitwettqu l-oġettivi ta' dan ir-Regolament filwaqt li jiġi pprovdut l-akbar impatt ekonomiku, soċjetali u ambjentali u jiġu mharsa l-interessi tal-Unjoni.
- (14) Jenhtieg li ċ-Ċentru ta' Kompetenza ikun l-istrument prinċipali tal-Unjoni biex jingabar l-investiment għar-riċerka, it-teknoloġija u l-iżvilupp industrijali fil-qasam taċ-ċibersigurtà u jiġu implimentati proġetti u inizjattivi rilevanti flimkien man-Network. Jenhtieg li ċ-Ċentru ta' Kompetenza jkun il-ġestur tal-appoġġ finanzjarju relatat maċ-ċibersigurtà mill-Orizzont Ewropa - il-Programm Qafas għar-Riċerka u l-Innovazzjoni ('Orizzont Ewropa') stabbilit bir-Regolament (UE) 2021/... tal-Parlament Ewropew u tal-Kunsill¹⁺ u mill-Programm Ewropa Digitali stabbilit bir-Regolament (UE) 2021/... tal-Parlament Ewropew u tal-Kunsill²⁺⁺ u li jkun miftuħ għal programmi oħra fejn xieraq. Dan l-approċċ jenhtieg li jikkontribwixxi għall-ħolqien ta' sinerġiji u għall-koordinazzjoni tal-appoġġ finanzjarju b'rabta mal-inizjattivi tal-Unjoni dwar ir-riċerka u l-iżvilupp, l-innovazzjoni, it-teknoloġija u l-iżvilupp industrijali fil-qasam taċ-ċibersigurtà u jenhtieg li tiġi evitata d-duplikazzjoni bla bżonn.

¹ Ir-Regolament (UE) 2021/... tal-Parlament Ewropew u tal-Kunsill li jistabbilixxi l-Orizzont Ewropa - il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partecipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20 u dahhal in-numru, id-data u r-referenza tal-ĠU fin-nota f'qiegħ il-paġna.

² Ir-Regolament (UE) 2021/... tal-Parlament Ewropew u tal-Kunsill ta' ... li jistabbilixxi l-Programm Ewropa Digitali u li jhassar id-Deciżjoni (UE) 2015/2240 (ĠU L...).

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20 u dahhal in-numru, id-data u r-referenza tal-ĠU fin-nota f'qiegħ il-paġna.

- (15) Huwa importanti li jkunu żgurati r-rispett għad-drittijiet fundamentali u l-imġiba etika fil-proġetti tar-riċerka fil-qasam taċ-ċibersigurtà li jkunu appoġġati miċ-Ċentru ta' Kompetenza.
- (16) Jenhtieg li ċ-Ċentru ta' Kompetenza ma jwettaqx kompiti operazzjonali taċ-ċibersigurtà, bħal kompiti assoċjati mal-Iskwadri ta' Rispons għal Inċidenti relatati mas-Sigurtà tal-Kompjuters (CSIRTs, Computer Security Incident Response Teams), inklużi l-monitoraġġ u t-trattament ta' inċidenti taċ-ċibersigurtà. Madankollu, jenhtieg li ċ-Ċentru ta' Kompetenza jkun jista' jiffacilita l-iżvilupp ta' infrastrutturi tal-ICT għas-servizz tal-industriji, b'mod partikolari l-SMEs, il-komunitajiet tar-riċerka, is-soċjetà ċivili u s-settur pubbliku, konsistentement mal-missjoni u l-oġġettivi stabbiliti f'dan ir-Regolament. Fejn is-CSIRTs u partijiet ikkonċernati oħra jfittxu sabiex jippromwovu r-rappurtar u d-divulgazzjoni ta' vulnerabbiltajiet, jenhtieg li ċ-Ċentru ta' Kompetenza u l-membri tal-Komunità ta' Kompetenza fiċ-Ċibersigurtà (il-"Komunità") jkunu jistgħu jappoġġaw lil dawk il-partijiet ikkonċernati fuq it-talba tagħhom fil-limiti tal-kompiti rispettivi tagħhom u filwaqt li jevitaw kwalunkwe duplikazzjoni mal-Aġenzija tal-Unjoni Ewropea għaċ-Ċibersigurtà (ENISA) kif stabbilita mir-Regolament (UE) 2019/881 tal-Parlament Ewropew u tal-Kunsil¹.

¹ Ir-Regolament (UE) 2019/881 tal-Parlament Ewropew u tal-Kunsil tas-17 ta' April 2019 dwar l-ENISA (l-Aġenzija tal-Unjoni Ewropea għaċ-Ċibersigurtà) u dwar iċ-ċertifikazzjoni taċ-ċibersigurtà tat-teknoloġija tal-informazzjoni u tal-komunikazzjoni u li jhassar ir-Regolament (UE) Nru 526/2013 (l-Att dwar iċ-Ċibersigurtà) (ĠU L 151, 7.6.2019, p. 15).

- (17) Iċ-Ċentru ta' Kompetenza, il-Komunità u n-Network huma destinati li jibbenefikaw mill-esperjenza u r-rappreżentanza wiesgħa tal-partijiet ikkonċernati rilevanti miksuba permezz tas-shubija pubblika-privata kuntrattwali fil-qasam taċ-ċibersigurtà bejn il-Kummissjoni u l-Organizzazzjoni Ewropea taċ-Ċibersigurtà (ECISO, European Cyber Security Organisation) matul id-durata tal-Orizzont 2020 - il-Programm Qafas għar-Riċerka u l-Innovazzjoni (2014-2020), stabbilit bir-Regolament (UE) Nru 1291/2013 tal-Parlament Ewropew u tal-Kunsill¹, mit-tagħlimiet li nsiltu minn erba' proġetti pilota mnedija kmieni fl-2019 taht l-Orizzont 2020, jiġifieri CONCORDIA, ECHO, SPARTA u CyberSec4Europe, u mill-proġett pilota u l-azzjoni preparatorja dwar l-Awditi tas-Software Liberu u b'Sors Miftuħ (EU FOSSA, Free and Open Source Software Audits), għall-ġestjoni tal-Komunità u r-rappreżentanza tal-Komunità fiċ-Ċentru ta' Kompetenza.
- (18) Fid-dawl tal-firxa tal-isfida taċ-ċibersigurtà u fid-dawl tal-investimenti li saru fil-kapaċitajiet u l-abbiltajiet taċ-ċibersigurtà f'partijiet oħra tad-dinja, l-Unjoni u l-Istati Membri jenħtieġ li jiġu mhegġa jżidu l-appoġġ finanzjarju tagħhom għar-riċerka, l-iżvilupp u l-implimentazzjoni f'dan il-qasam. Sabiex iwettqu ekonomiji ta' skala u jiksibu livell komparabbli ta' protezzjoni fl-Unjoni kollha, l-Istati Membri jenħtieġ li jwettqu l-isforzi tagħhom f'qafas tal-Unjoni billi jikkontribwixxu b'mod attiv għall-hidma taċ-Ċentru ta' Kompetenza u tan-Network.

¹ Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 - il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104).

- (19) Sabiex jitrawmu l-kompetittività u standards għoljin tal-Unjoni fil-qasam ta' ċibersigurtà fuq livell internazzjonali, jenhtieg li ċ-Ċentru ta' Kompetenza u l-Komunità jfittxu li jagħmlu skambji fir-rigward tal-iżviluppi fi ċibersigurtà, inklużi dawk fi prodotti u proċessi, fi standards u fi standards tekniċi, mal-komunità internazzjonali, fejn rilevanti għall-missjoni, l-oġettivi u l-kompiti -ta' Ċentru ta' Kompetenza. Għall-fini ta' dan ir-Regolament, l-istandards tekniċi rilevanti jistgħu jinkludu l-ħolqien ta' implimentazzjonijiet ta' referenza, inklużi dawk ippubblikati taħt liċenzji standard miftuħa.
- (20) Is-sede ta' Ċentru ta' Kompetenza jinsab f'Bucharest.
- (21) Jenhtieg li meta ċ-Ċentru ta' Kompetenza jkun qed ihejji l-programm ta' hidma annwali tiegħu (il-programm ta' hidma annwali), huwa jinforma lill-Kummissjoni dwar il-ħtigijiet ta' kofinanzjament tiegħu abbażi tal-kontribuzzjonijiet ta' kofinanzjament ippjanati tal-Istati Membri għal azzjonijiet kongunti, sabiex il-Kummissjoni tkun tista' tieħu kont tal-kontribuzzjoni korrispondenti tal-Unjoni fit-tnejn tal-abbozz tal-baġit ġenerali tal-Unjoni għas-sena ta' wara.
- (22) Fejn il-Kummissjoni tkun qed thejji l-programm ta' hidma tal-Orizzont Ewropa għal materji relatati ma' ċibersigurtà, inkluż fil-kuntest tal-proċess ta' konsultazzjoni tagħha mal-partijiet ikkonċernati, u speċjalment qabel l-adozzjoni ta' dak il-programm ta' hidma, il-Kummissjoni jenhtieg li tieħu kont tal-kontribut ta' Ċentru ta' Kompetenza u jenhtieg li tikkondividi dak il-kontribut mal-Kumitat tal-Programm tal-Orizzont Ewropa.

- (23) Sabiex iċ-Ċentru ta' Kompetenza jkun jista' jaqdi r-rwol tiegħu fil-qasam taċ-ċibersigurtà, u sabiex ikun iffacilitat l-involviment tan-Network u jingħata rwol b'saħħtu ta' governanza lill-Istati Membri, jenħtieg li iċ-Ċentru ta' Kompetenza jiġi stabbilit bħala korp tal-Unjoni b'personalità ġuridika li għalih għandu japplika r-Regolament Delegat tal-Kummissjoni (UE) 2019/715¹. Jenħtieg li iċ-Ċentru ta' Kompetenza jwettaq rwol doppju, billi jassumi kompiti speċifiċi fir-rigward tal-industrija, it-teknoloġija u r-riċerka fil-qasam taċ-ċibersigurtà kif stabbilit f'dan ir-Regolament u billi jiġġestixxi l-finanzjament relatat maċ-ċibersigurtà minn diversi programmi fl-istess hin – partikolarment mill-Orizzont Ewropa u l-Programm Ewropa Digitali, u possibbilment anke minn programmi oħra tal-Unjoni. Tali ġestjoni għandha tkun konformi mar-regoli applikabbli għal dawk il-programmi. Madankollu, meta jitqies li l-finanzjament għall-funzjonament taċ-Ċentru ta' Kompetenza jkun ġej primarjament mill-Orizzont Ewropa u mill-Programm Ewropa Digitali, jenħtieg li iċ-Ċentru ta' Kompetenza jitqies bħala shubija għall-fini tal-implimentazzjoni tal-baġit, inkluż matul il-fażi ta' programmazzjoni.
- (24) Bħala riżultat tal-kontribuzzjoni tal-Unjoni, l-aċċess għar-riżultati tal-attivitajiet u l-proġetti taċ-Ċentru ta' Kompetenza għandu jkun miftuħ kemm jista' jkun u magħluq kemm ikun neċessarju, u l-użu mill-ġdid ta' tali riżultati għandu jkun possibbli fejn xieraq.

¹ Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

- (25) L-Ċentru ta' Kompetenza jenhtieg li jiffacilita u jikkoordina l-ħidma tan-Network. Jenhtieg li n-Network ikun magħmul minn ċentru nazzjonali ta' koordinazzjoni wiehed, minn kull Stat Membru. Jenhtieg li ċ-ċentri nazzjonali ta' koordinazzjoni li jkunu ġew rikonoxxuti mill-Kummissjoni bħala li jkollhom il-kapaċità mehtieġa sabiex jiġġestixxu l-fondi sabiex iwettqu l-missjoni u l-oġettivi stabbiliti f'dan ir-Regolament jirċievu appoġġ finanzjarju dirett mill-Unjoni, inklużi għotjiet mogħtija mingħajr sejha għal proposti, sabiex huma jwettqu l-attivitajiet tagħhom relattivament għal dan ir-Regolament.
- (26) Jenhtieg li ċ-ċentri nazzjonali ta' koordinazzjoni jkunu entitajiet tas-settur pubbliku, jew entitajiet b'maġġoranza ta' parteċipazzjoni pubblika, li jwettqu funzjonijiet amministrattivi pubbliċi skont il-liġi nazzjonali, inkluż permezz ta' delega, u jenhtieg li jkunu magħżula mill-Istati Membri. Jenhtieg li l-funzjonijiet ta' ċentru nazzjonali ta' koordinazzjoni fi Stat Membru partikolari jkunu jistgħu jitwettqu minn entità li twettaq funzjonijiet oħra li jirriżultaw mil-liġi tal-Unjoni, bħal dawk ta' awtorità kompetenti nazzjonali, punt uniku ta' kuntatt fis-sens tad-Direttiva (UE) 2016/1148 jew kwalunkwe Regolament ieħor tal-Unjoni, jew hub ta' innovazzjoni diġitali fis-sens tar-Regolament (UE) 2021/... ⁺. Jenhtieg li entitajiet oħra tas-settur pubbliku jew entitajiet li jwettqu funzjonijiet amministrattivi pubbliċi fi Stat Membru jkunu jistgħu jgħinu liċ-ċentru nazzjonali ta' koordinazzjoni f'dak l-Istat Membru fit-twettiq tal-funzjonijiet tiegħu.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20 .

- (27) Iċ-ċentri nazzjonali ta' koordinazzjoni jenħtieg li jkollhom il-kapaċità amministrattiva neċessarja, jenħtieg li jkollhom għarfien espert industrijali, teknoloġiku u ta' riċerka fil-qasam taċ-ċibersigurtà jew ikollhom aċċess għalihom u li jkunu f'pożizzjoni li jinvolvu lill-industrija, lis-settur pubbliku u lill-komunità tar-riċerka u jikkoordinaw b'mod effettiv magħhom.
- (28) L-edukazzjoni fl-Istati Membri jenħtieg li tirrifletti l-importanza tal-pussess ta' għarfien u ħiliet adegwati dwar iċ-ċibersigurtà. Għal dak il-għan, b'kont mehud tar-rwol tal-ENISA u mingħajr preġudizzju għall-kompetenzi tal-Istati Membri fir-rigward tal-edukazzjoni, iċ-ċentri nazzjonali ta' koordinazzjoni, flimkien mal-awtoritajiet pubbliċi rilevanti u l-partijiet ikkonċernati, jenħtieg li jikkontribwixxu għall-promozzjoni u d-disseminazzjoni ta' programmi edukattivi dwar iċ-ċibersigurtà.
- (29) Jenħtieg li iċ-ċentri nazzjonali ta' koordinazzjoni jkunu jistgħu jirċievu għotjiet miċ-Ċentru ta' Kompetenza sabiex jipprovdu appoġġ finanzjarju lil partijiet terzi fil-forma ta' għotjiet. Jenħtieg li l-kost dirett imġarrab miċ-ċentri nazzjonali ta' koordinazzjoni għall-ghoti u l-amministrazzjoni ta' appoġġ finanzjarju lil partijiet terzi jkun eligibbli għal finanzjament taħt il-programmi rilevanti.

- (30) L-Ċentru ta' Kompetenza, in-Network u l-Komunità jenhtieg li jgħinu fl-avvanz u d-disseminazzjoni tal-prodotti, servizzi u proċessi l-aktar reċenti fil-qasam taċ-ċibersigurtà. Fl-istess hin, jenhtieg li ċ-Ċentru ta' Kompetenza u n-Network jippromwovu l-abbiltajiet tal-industrija min-naħa tad-domanda fil-qasam taċ-ċibersigurtà, b'mod partikolari billi jappoġġaw lill-iżviluppaturi u lill-operaturi f'setturi bħat-trasport, l-enerġija, is-saħħa, il-finanzi, il-gvern, it-telekomunikazzjonijiet, il-manifattura u l-ispazju, biex jgħinu lil tali żviluppaturi u operaturi jirrizolvu l-isfidi taċ-ċibersigurtà tagħhom, pereżempju bl-implimentazzjoni tas-sigurtà mit-tfassil. Jenhtieg li ċ-Ċentru ta' Kompetenza u n-Network jappoġġaw ukoll l-istandardizzazzjoni u l-implimentazzjoni ta' prodotti, servizzi u proċessi taċ-ċibersigurtà filwaqt li jippromwovu, fejn ikun possibbli, l-implimentazzjoni tal-qafas Ewropew taċ-ċertifikazzjoni taċ-ċibersigurtà stabbilit mir-Regolament (UE) 2019/881.
- (31) Minhabba li jinbidlu spiss kemm in-natura tat-theddid ċibernetiku kif ukoll dik taċ-ċibersigurtà, jenhtieg li l-Unjoni tkun tista' tadatta malajr u b'mod kontinwu għal żviluppi godda fil-qasam. Għalhekk, jenhtieg li ċ-Ċentru ta' Kompetenza, in-Network u l-Komunità jkunu biżżejjed flessibbli biex jiżguraw l-abbiltà mehtieġa ta' rispons għal tali żviluppi. Dawn jenhtieg li jiffaċilitaw proġetti li jgħinu lill-entitajiet biex dejjem ikunu jistgħu jibnu l-abbiltajiet biex isaħħu r-reżiljenza tagħhom stess u tal-Unjoni.

- (32) Jenhtieg li ċ-Ċentru ta' Kompetenza jappoġġa lill-Komunità. Iċ-Ċentru ta' Kompetenza jenhtieg li jimplimenta l-partijiet rilevanti taċ-ċibersigurtà tal-Orizzont Ewropa u tal-Programm Ewropa Digitali f'konformità mal-programm ta' hidma pluriennali taċ-Ċentru ta' Kompetenza (programm ta' hidma pluriennali), mal-programm ta' hidma annwali u mal-proċess ta' ppjanar strateġiku tal-Orizzont Ewropa billi jalloka għotjiet u forom oħra ta' finanzjament, prinċipalment wara sejha kompetittiva għal proposti. Jenhtieg ukoll li ċ-Ċentru ta' Kompetenza jiffaċilita t-trasferiment ta' għarfien espert fin-Network u fil-Komunità u jenhtieg li jappoġġa l-investiment kongunt mill-Unjoni, l-Istati Membri jew l-industrija. Jenhtieg li jagħti attenzjoni partikolari biex jappoġġa lill-SMEs fil-qasam taċ-ċibersigurtà, kif ukoll lil azzjonijiet li jgħinu biex tingheleb id-diskrepanza fil-hiliet.
- (33) L-assistenza teknika għat-thejjja tal-proġetti jenhtieg li ssir b'mod kompletament oġġettiv u trasparenti li jiżgura li l-benefiċjarji potenzjali kollha jirċievu l-istess informazzjoni u għandha tevita konflitti ta' interess.

- (34) Iċ-Ċentru ta' Kompetenza jenhtieg li jstimula u jappoġġa l-kooperazzjoni u l-koordinazzjoni strateġiċi fit-tul tal-attivitajiet tal-Komunità, li jkunu jinvolvu grupp kbir, miftuħ, interdixxiplinari u divers ta' partijiet ikkonċernati Ewropej involuti fit-teknoloġija taċ-ċibersigurtà. Il-Komunità jenhtieg li tinkludi entitajiet ta' riċerka, industriji u s-settur pubbliku. Jenhtieg li l-Komunità tipprovdi kontribut għall-attivitajiet taċ-Ċentru ta' Kompetenza, għall-programm ta' hidma pluriennali u għall-programm ta' hidma annwali, b'mod partikolari permezz tal-Grupp Konsultattiv Strateġiku. Jenhtieg li l-Komunità tibbenefika wkoll mill-attivitajiet tal-iżvilupp komunitarju taċ-Ċentru ta' Kompetenza u tan-Network, izda min-naħa l-oħra, jenhtieg li ma tkunx privileġġata fir-rigward ta' sejhiet għal propositi jew sejhiet għal offerta.
- Il-Komunità jenhtieg li tkun magħmula minn korpi u organizzazzjonijiet kollettivi. Fl-istess hin, sabiex jibbenefikaw mill-ġharfien espert kollu dwar iċ-ċibersigurtà fl-Unjoni, jenhtieg li ċ-Ċentru ta' Kompetenza u l-korpi tiegħu jkunu jistgħu wkoll jirrikorru għall-ġharfien espert ta' persuni fiżiċi bħala esperti ad hoc.
- (35) Iċ-Ċentru ta' Kompetenza jenhtieg li jikkoopera u jiżgura sinerġiji mal-ENISA u jenhtieg li jirċievi kontribut rilevanti mill-ENISA meta jiddefinixxi l-prijoritajiet ta' finanzjament.
- (36) Sabiex jindirizza l-bżonnijiet min-naħa tad-domanda u min-naħa tal-provvista taċ-ċibersigurtà, il-kompitu taċ-Ċentru ta' Kompetenza li jipprovdi għarfien u assistenza teknika fir-rigward taċ-ċibersigurtà lill-industriji jenhtieg li jirreferi kemm għall-prodotti, il-proċessi u s-servizzi tal-ICT kif ukoll għall-prodotti u l-proċessi teknoloġiċi l-oħra kollha li fihom hija integrata ċ-ċibersigurtà. Meta jitlob dan, is-settur pubbliku jkun jista' jibbenefika wkoll minn appoġġ miċ-Ċentru ta' Kompetenza.

- (37) Sabiex jiġi stabbilit ambjent ta' ċibersigurtà sostenibbli, huwa importanti li s-sigurtà mit-tfassil tintuża b'halha prinċipju fil-proċess tal-iżvilupp, il-manutenzjoni, it-tħaddim u l-aġġornament tal-infrastrutturi, il-prodotti u s-servizzi, b'mod partikolari billi jiġu appoġġati metodi ta' żvilupp siguri tal-ogħla livell ta' żvilupp, ittestjar adegwat tas-sigurtà u awditi tas-sigurtà, billi jsiru disponibbli aġġornamenti li jirrimedjaw vulnerabbiltajiet jew theddidiet magħrufa mingħajr dewmien u, fejn possibbli, billi partijiet terzi jkunu jistgħu joħolqu u jipprovdu aġġornamenti lil hinn mit-tmiem tas-servizz rispettiv tal-prodotti. Jenhtieg li s-sigurtà mit-tfassil tkun żgurata tul il-ħajja kollha tal-prodotti, is-servizzi u l-proċessi tal-ICT u permezz ta' proċessi tal-iżvilupp li jevolvu l-hin kollu biex jitnaqqas ir-riskju ta' ħsara minn esplojtazzjoni malizzjuża.
- (38) Filwaqt li ċ-Ċentru ta' Kompetenza u n-Network jenhtieg li jistinkaw sabiex itejbu s-sinergiji u l-koordinazzjoni bejn l-isferi ċivili u tad-difiża fil-qasam ta' ċibersigurtà, il-proġetti taħt dan ir-Regolament li huma ffinanzjati mill-Orizzont Ewropa jenhtieg li jiġu implimentati f'konformità mar-Regolament (UE) 2021/... ⁺, li jipprevedi li l-attivitajiet ta' riċerka u innovazzjoni mwettqin taħt l-Orizzont Ewropa għandhom jiffokaw esklużivament fuq applikazzjonijiet ċivili.
- (39) Dan ir-Regolament japplika primarjament għal materji ta' natura ċivili, iżda l-attivitajiet tal-Istati Membri taħt dan ir-Regolament jistgħu jirriflettu l-ispeċifikitajiet tal-Istati Membri f'każijiet meta l-politika ta' ċibersigurtà tiġi segwita minn awtoritajiet li jwettqu kompiti kemm ċivili kif ukoll militari, jenhtieg li dawn jimmiraw lejn il-komplementarjetà u jevitaw duplikazzjoni mal-istrumenti ta' finanzjament relatati mad-difiża.
- (40) Jenhtieg li dan ir-Regolament jiżgura r-responsabbiltà u t-trasparenza ta' Ċentru ta' Kompetenza u ta' dawk l-intrapriżi li jirċievu finanzjament, f'konformità mar-Regolamenti tal-programmi rilevanti.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

- (41) It-twettiq ta' proġetti ta' implimentazzjoni, b'mod partikolari proġetti ta' implimentazzjoni relatati ma' infrastrutturi u abbiltajiet implimentati fil-livell tal-Unjoni jew permezz ta' akkwist kongunt, jista' jinqasam f'fazijiet differenti ta' twettiq, bħal offerti separati għat-fassil ta' arkitettura ta' hardware u software, il-produzzjoni tagħhom u t-tħaddim u l-manutenzjoni tagħhom, filwaqt li n-negozji jistgħu jipparteċipaw biss f'wahda mill-fażijiet, għal kull negozju, u, fejn xieraq, jistgħu jirrikjedu li l-benefiċjarji f'wahda, jew aktar, minn dawk il-fażijiet jissodisfaw ċerti kondizzjonijiet f'termini ta' sjieda jew kontroll Ewropew.
- (42) Fid-dawl tal-ġharfien espert tagħha fiċ-ċibersigurtà u l-mandat tagħha bħala punt ta' referenza għal pariri u ġharfien espert dwar iċ-ċibersigurtà għall-istituzzjonijiet, korpi, uffiċċji u aġenziji tal-Unjoni kif ukoll għal partijiet ikkonċernati rilevanti tal-Unjoni, u fid-dawl tal-ġbir minnha ta' kontributi permezz tal-kompiti tagħha, l-ENISA jenhtieg li jkollha parti attiva fl-attivitajiet taċ-Ċentru ta' Kompetenza, inkluż fl-iżvilupp tal-Aġenda, filwaqt li tiġi evitata kwalunkwe duplikazzjoni tal-kompiti tagħhom, b'mod partikolari permezz tar-rwol tagħha bħala osservatur permanenti fil-Bord ta' Tmexxija taċ-Ċentru ta' Kompetenza. Fir-rigward tal-abbozzar tal-Aġenda, tal-programm ta' hidma annwali u tal-programm ta' hidma pluriennali, id-Direttur Eżekuttiv taċ-Ċentru ta' Kompetenza u l-Bord ta' Tmexxija jenhtieg li jqisu kwalunkwe parir u kontribut strateġiku rilevanti pprovdut mill-ENISA, skont ir-regoli ta' proċedura tal-Bord ta' Tmexxija.
- (43) Fejn jirċievu kontribuzzjoni finanzjarja mill-baġit ġenerali tal-Unjoni, iċ-ċentri nazzjonali ta' koordinazzjoni u l-entitajiet li huma parti mill-Komunità jenhtieg li jippubbliċizzaw il-fatt li l-attivitajiet rispettivi tagħhom ikunu qed jitwettqu fil-kuntest ta' dan ir-Regolament.

- (44) Il-kostijiet li jirriżultaw mill-istabbiliment taċ-Ċentru ta' Kompetenza u mill-attivitajiet ta' amministrazzjoni u koordinazzjoni taċ-Ċentru ta' Kompetenza jenhtieg li jiġu ffinanzjati mill-Unjoni u mill-Istati Membri, b'mod proporzjonali għall-kontribuzzjonijiet volontarji mill-Istati Membri għall-azzjonijiet kongunti. Sabiex jiġi evitat finanzjament doppju, jenhtieg li dawk l-attivitajiet ma jibbenefikawx simultanjament minn kontribuzzjoni minn programmi oħra tal-Unjoni.
- (45) Jenhtieg li l-Bord ta' Tmexxija, li għandu jkun magħmul minn rappreżentanti tal-Istati Membri u l-Kummissjoni, jiddefinixxi d-direzzjoni ġenerali tal-operazzjonijiet taċ-Ċentru ta' Kompetenza u jenhtieg li jiżgura li ċ-Ċentru ta' Kompetenza jwettaq il-kompiti tiegħu f'konformità ma' dan ir-Regolament. Il-Bord ta' Tmexxija jenhtieg li jadotta l-Agenda.
- (46) Jenhtieg li l-Bord ta' Tmexxija jiġi fdat bis-setgħat meħtieġa biex jistabbilixxi l-baġit taċ-Ċentru ta' Kompetenza. Jenhtieg li jivverifika l-eżekuzzjoni tal-baġit, jenhtieg li jadotta r-regoli finanzjarji adatti, u jenhtieg li jistabbilixxi proċeduri ta' hidma trasparenti għat-teħid ta' deċiżjonijiet miċ-Ċentru ta' Kompetenza, inklużi dawk, li jirriflettu l-Agenda, għall-adozzjoni tal-programm ta' hidma annwali u l-programm ta' hidma pluriennali. Il-Bord ta' Tmexxija jenhtieg li jadotta wkoll ir-regoli ta' proċedura tiegħu, jenhtieg li jahtar lid-Direttur Eżekuttiv u jenhtieg li jiddeċiedi dwar kwalunkwe estensjoni jew terminazzjoni tal-mandat tad-Direttur Eżekuttiv.

- (47) Il-Bord ta' Tmexxija jenhtieg li jissorvelja l-attivitajiet strateġiċi u ta' implimentazzjoni taċ-Ċentru ta' Kompetenza u jenhtieg li jiżgura li dawk l-attivitajiet ikunu allinjati bejniethom. Jenhtieg li fir-rapport annwali tiegħu, iċ-Ċentru ta' Kompetenza jagħmel enfasi speċjali fuq l-għanijiet strateġiċi li jkun wettaq u, jekk ikun meħtieġ, jipproponi azzjonijiet għal aktar titjib fit-twettiq ta' dawk l-għanijiet strateġiċi.
- (48) Sabiex iċ-Ċentru ta' Kompetenza jiffunzjona b'mod korrett u effettiv, jenhtieg li l-Kummissjoni u l-Istati Membri jiżguraw li l-persuni li jinhatru għall-Bord ta' Tmexxija jkollhom l-għarfien espert u l-esperjenza professjonali xierqa f'oqsma funzjonali. Il-Kummissjoni u l-Istati Membri jenhtieg li jagħmlu wkoll sforzi biex jillimitaw ir-rata tas-sostituzzjoni tar-rappreżentanti rispettivi tagħhom fil-Bord ta' Tmexxija sabiex jiżguraw il-kontinwità tal-ħidma tiegħu.
- (49) Fid-dawl tal-istatus speċifiku taċ-Ċentru ta' Kompetenza u r-responsabbiltà tiegħu għall-implimentazzjoni tal-fondi tal-Unjoni, b'mod partikolari dawk mill-Orizzont Ewropa u mill-Programm Ewropa Digitali, il-Kummissjoni jenhtieg li jkollha 26 % tal-voti totali fil-Bord ta' Tmexxija fir-rigward ta' deċiżjonijiet li jinvolvu fondi tal-Unjoni, sabiex jiġi massimizzat il-valur miżjud tal-Unjoni ta' dawk id-deċiżjonijiet, filwaqt li jiġu żgurati li dawk id-deċiżjonijiet huma legali u allinjati mal-prijoritajiet tal-Unjoni.
- (50) Il-funzjonament bla xkiel taċ-Ċentru ta' Kompetenza jirrikjedi li d-Direttur Eżekuttiv tiegħu jinhatar b'mod trasparenti, abbażi tal-mertu, ta' ħiliet amministrattivi u manigerjali dokumentati u ta' kompetenza u esperjenza rilevanti għaċ-ċibersigurtà, u jenhtieg li d-dmirijiet tad-Direttur Eżekuttiv jitwettqu b'indipendenza shiħa.

- (51) Iċ-Ċentru ta' Kompetenza jenħtiegħ li jkollu Grupp Konsultattiv Strateġiku bħala korp konsultattiv. Il-Grupp Konsultattiv Strateġiku jenħtiegħ li jipprovdi pariri fuq il-bażi ta' djalogu regolari bejn iċ-Ċentru ta' Kompetenza u l-Komunità, li jenħtiegħ li jikkonsisti minn rappreżentanti tas-settur privat, ta' organizzazzjonijiet tal-konsumaturi, tal-akkademja u ta' partijiet ikkonċernati rilevanti oħra. Il-Grupp Konsultattiv Strateġiku jenħtiegħ li jiffoka fuq kwistjonijiet li jkunu rilevanti għall-partijiet ikkonċernati u jgibhom għall-attenzjoni tal-Bord ta' Tmexxija u tad-Direttur Eżekuttiv. Il-funzjonijiet tal-Grupp Konsultattiv Strateġiku jenħtiegħ li jinkludu l-għoti ta' pariri fir-rigward tal-Aġenda, il-programm ta' hidma annwali u l-programm ta' hidma pluriennali. Ir-rappreżentanza tal-partijiet ikkonċernati differenti fil-Grupp Konsultattiv Strateġiku jenħtiegħ li tkun bilanċjata, b'attenzjoni partikolari lir-rappreżentanza tal-SMEs, sabiex ikun żgurat li l-partijiet ikkonċernati ikunu rappreżentati b'mod adegwat fil-hidma ta' iċ-Ċentru ta' Kompetenza.
- (52) Il-kontribuzzjonijiet tal-Istati Membri għar-riżorsi ta' iċ-Ċentru ta' Kompetenza jistgħu jkunu finanzjarji jew in natura. Pereżempju, tali kontribuzzjonijiet finanzjarji jistgħu jikkonsistu minn għotja mogħtija minn Stat Membru lil benefiċjarju f'dak l-Istat Membru li tikkomplementa l-appoġġ finanzjarju tal-Unjoni mogħti lil proġett taħt il-programm ta' hidma annwali. Min-naħa l-oħra, il-kontribuzzjonijiet in natura tipikament isiru fejn entità ta' Stat Membru tkun hija stess il-benefiċjarju ta' appoġġ finanzjarju mill-Unjoni. Pereżempju, jekk l-Unjoni tissussidja attività ta' ċentru nazzjonali ta' koordinazzjoni b'rata ta' finanzjament ta' 50 %, il-kostijiet li jibqgħu tal-attività jiġu kontabilizzati bħala kontribuzzjoni in natura. Bħala eżempju iehor, jekk entità ta' Stat Membru tirċievi appoġġ finanzjarju mill-Unjoni biex toħloq jew ittejjeb infrastruttura li għandha tiġi kondiviża bejn il-partijiet ikkonċernati f'konformità mal-programm ta' hidma annwali, il-kostijiet relatati li ma jkunux issussidjati jiġu kontabilizzati bħala kontribuzzjonijiet in natura.

- (53) F'konformità mad-dispożizzjonijiet rilevanti tar-Regolament Delegat (UE) 2019/715 dwar il-konflitti ta' interess, iċ-Ċentru ta' Kompetenza jenħtieg li jkollu stabbiliti regoli dwar il-prevenzjoni, l-identifikazzjoni u r-risoluzzjoni u l-ġestjoni ta' konflitti ta' interess fir-rigward tal-membri, il-korpi u l-persunal tiegħu, il-Bord ta' Tmexxija, kif ukoll il-Grupp Konsultattiv Strategiku u l-Komunità. L-Istati Membri jenħtieg li jiżguraw il-prevenzjoni, l-identifikazzjoni, u r-risoluzzjoni tal-konflitti ta' interess fir-rigward taċ-ċentri nazzjonali ta' koordinazzjoni, skont il-liġi nazzjonali. Iċ-Ċentru ta' Kompetenza jenħtieg li japplika wkoll il-liġi rilevanti tal-Unjoni dwar l-aċċess pubbliku għad-dokumenti kif stipulati fir-Regolament (KE) Nru 1049/2001 tal-Parlament Ewropew u tal-Kunsill¹. Jenħtieg li l-ipproċessar ta' data personali miċ-Ċentru ta' Kompetenza jkun soġġett għar-Regolament (UE) 2018/1725 tal-Parlament Ewropew u tal-Kunsill². Iċ-Ċentru ta' Kompetenza jenħtieg li jikkonforma mad-dispożizzjonijiet tal-liġi tal-Unjoni li huma applikabbli għall-istituzzjonijiet tal-Unjoni, u mal-liġi nazzjonali fir-rigward tat-trattament tal-informazzjoni, b'mod partikolari fir-rigward tat-trattament tal-informazzjoni sensittiva mhux klassifikata u informazzjoni klassifikata tal-UE.

¹ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

² Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018, dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

- (54) L-interessi finanzjarji tal-Unjoni u tal-Istati Membri jenhtieg li jigu protetti permezz ta' miżuri proporzjonati fiċ-ċiklu kollu tal-infiq, inkluż fil-prevenzjoni, is-sejbien u l-investigazzjoni ta' irregolaritajiet, l-irkupru ta' fondi mitlufa, imħallsa bi żball jew użati b'mod mhux korrett u, fejn xieraq, permezz ta' penali amministrattivi u finanzjarji f'konformità mar-Regolament (UE, Euratom) 2018/1046 tal-Parlament Ewropew u tal-Kunsill¹ (ir-“Regolament Finanzjarju”).
- (55) Iċ-Ċentru ta' Kompetenza jenhtieg li jopera b'mod miftuħ u trasparenti. Jenhtieg li huwa jipprovdi kull informazzjoni rilevanti fil-hin u jenhtieg li jippromwovi l-attivitajiet tiegħu, inkluż attivitajiet ta' informazzjoni u disseminazzjoni għall-pubbliku ġenerali. Ir-regoli ta' proċedura tal-Bord ta' Tmexxija taċ-Ċentru ta' Kompetenza u tal-Grupp Konsultattiv Strategiku jenhtieg li jkunu disponibbli għall-pubbliku.
- (56) L-awditur intern tal-Kummissjoni jenhtieg li jeżerċita l-istess setgħat fuq iċ-Ċentru ta' Kompetenza bħal dawk eżerċitati fir-rigward tal-Kummissjoni.
- (57) Il-Kummissjoni, il-Qorti tal-Awdituri u l-Uffiċċju Ewropew Kontra l-Frodi jenhtieg li jingħataw aċċess għall-informazzjoni neċessarja kollha u għall-bini taċ-Ċentru ta' Kompetenza biex iwettqu awditi u investigazzjonijiet dwar l-għotjiet, il-kuntratti u l-ftehimiet iffirmati miċ-Ċentru ta' Kompetenza.

¹ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (58) Minhabba li l-għanijiet ta' dan ir-Regolament, jiġifieri t-tishih tal kompetittività u tal-kapaċitajiet tal-Unjoni, iż-żamma u l-iżvilupp tal-kapaċitajiet teknoloġiċi u industrijali fir-riċerka tal-Unjoni fil-qasam ta' ċibersigurtà, iż-żieda tal-kompetittività tal-industrija ta' ċibersigurtà tal-Unjoni u l-użu ta' ċibersigurtà bħala vantaġġ kompetittiv għal industriji oħra tal-Unjoni, ma jistgħux jinkisbu b'mod suffiċjenti mill-Istati Membri waħedhom, minhabba l-fatt li r-rizorsi eżistenti u limitati huma mifruxin, u minhabba d-daqs tal-investiment meħtieġ, iżda jistgħu pjuttost, minhabba li trid tiġi evitata d-duplikazzjoni bla bżonn ta' dawk l-isforzi, tinghata għajnuna biex tintlaħaq massa kritika ta' investiment, jiġi żgurat li l-finanzjament pubbliku jintuża bl-aħjar mod u tiġi żgurata l-promozzjoni ta' livell għoli ta' ċibersigurtà fl-Istati Membri kollha, jinkisbu aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-għanijiet,

ADOTTAW DAN IR-REGOLAMENT:

KAPITOLU I

DISPOŻIZZJONIJIET U PRINĊIPJI ĠENERALI

TAC-ĊENTRU TA' KOMPETENZA

U TAN-NETWORK

Artikolu 1

Sugġett u kamp ta' applikazzjoni

1. Dan ir-Regolament jistabbilixxi ċ-Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà (iċ-"Ċentru ta' Kompetenza") u n-Network ta' Ċentri Nazzjonali ta' Koordinazzjoni (in-"Network"). Huwa jistabbilixxi regoli għan-nominazzjoni ta' ċentri nazzjonali ta' koordinazzjoni kif ukoll regoli għall-istabbiliment ta' Komunità ta' Kompetenza fiċ-Ċibersigurtà (il-"Komunità").
2. Iċ-Ċentru ta' Kompetenza għandu jkollu rwol essenzjali fl-implimentazzjoni tal-parti taċ-ċibersigurtà tal-Programm Ewropa Digitali, b'mod partikolari fir-rigward ta' azzjonijiet relatati mal-Artikolu 6 tar-Regolament (UE) 2021/...⁺, u għandu jikkontribwixxi għall-implimentazzjoni tal-Orizzont Ewropa, b'mod partikolari fir-rigward tat-Taqsima 3.1.3. tal-Pilastru II tal-Anness I tad-Deċiżjoni tal-Kunsill (UE) .../...¹⁺⁺.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20 .

¹ Id-Deċiżjoni tal-Kunsill (UE) .../... ta' ... li tistabbilixxi l-Programm Speċifiku li jimplimenta l-Orizzont Ewropa – il-Programm Qafas għar-Riċerka u l-Innovazzjoni, u li tħassar id-Deċiżjoni 2013/743/UE (ĠU ...).

⁺⁺ ĠU: Jekk jogħġbok dahhal fit-test in-numru tad-Deċiżjoni li jinsab fid-dokument st 8967/20 u dahhal in-numru, id-data u r-referenza tal-ĠU fin-nota fqiegħ il-paġna.

3. L-Istati Membri għandhom jikkontribwixxu b'mod kollettiv għall-ħidma ta' Ċentru ta' Kompetenza u tan-Network.
4. Dan ir-Regolament huwa mingħajr preġudizzju għall-kompetenzi tal-Istati Membri fir-rigward tas-sigurtà pubblika, tad-difiza, tas-sigurtà nazzjonali u tal-attivitajiet tal-Istat f'oqsma tad-dritt kriminali.

Artikolu 2

Definizzjonijiet

Għall-fini ta' dan ir-Regolament, japplikaw id-definizzjonijiet li ġejjin:

- (1) "ċibersigurtà" tfisser l-attivitajiet meħtieġa biex jiġu mharsa n-networks u s-sistemi tal-informazzjoni, l-utenti ta' tali sistemi, u persuni oħra milquta minn theddid ċibernetiku;
- (2) "network u sistema tal-informazzjoni" tfisser network u sistema tal-informazzjoni kif definiti fil-punt (1) tal-Artikolu 4 tad-Direttiva (UE) 2016/1148;
- (3) "prodotti, servizzi u proċessi ta' ċibersigurtà" tfisser prodotti, servizzi jew proċessi tal-ICT, kummerċjali u mhux kummerċjali, li jkollhom il-fini speċifiku li jipproteġu n-networks u s-sistemi tal-informazzjoni jew li jiżguraw il-kunfidenzjalità, l-integrità u l-aċċessibbiltà ta' data li tiġi pproċessata jew maħżuna f'networks u f'sistemi tal-informazzjoni, kif ukoll iċ-ċibersigurtà tal-utenti ta' tali sistemi u persuni oħra affettwati minn theddid ċibernetiku;
- (4) "theddida ċibernetika" tfisser kwalunkwe ċirkostanza, avveniment jew azzjoni potenzjali li li tista' tkun ta' ħsara għal, tfixxkel jew b'xi mod ieħor ikollha impatt negattiv fuq in-networks u s-sistemi tal-informazzjoni, l-utenti ta' tali sistemi u persuni oħra;

- (5) "azzjoni kongunta" tfisser azzjoni li tkun inkluża fil-programm ta' hidma annwali u li tirċievi appoġġ finanzjarju tal-Unjoni mill-Orizzont Ewropa, mill-Programm Ewropa Digitali jew minn programmi oħra tal-Unjoni kif ukoll appoġġ finanzjarju jew in natura minn Stat Membru wieħed jew aktar, u li hija implimentata permezz ta' proġetti li jinvolvu benefiċjarji li jkunu stabbiliti f'dawk l-Istati Membri u li jirċievu appoġġ finanzjarju jew in natura minnhom;
- (6) "kontribuzzjoni in natura" tfisser kostijiet eliġibbli mgarrba minn ċentri nazzjonali ta' koordinazzjoni u entitajiet pubbliċi oħra meta jipparteċipaw fi proġetti ffinanzjati permezz ta' dan ir-Regolament, fejn daww il-kostijiet mhumiex iffinanzjati minn kontribuzzjoni tal-Unjoni jew minn kontribuzzjonijiet finanzjarji minn Stati Membri;
- (7) "Hub ta' Innovazzjoni Digitali Ewropew " tfisser Hub ta' Innovazzjoni Digitali Ewropew kif definit fil-punt (e) tal-Artikolu 2 tar-Regolament (UE) 2021/...⁺;
- (8) "Aġenda" tfisser strateġija industrijali, teknoloġika u tar-riċerka fil-qasam taċ-ċibersigurtà, li tkun komprensiva u sostenibbli, li tistabbilixxi rakkomandazzjonijiet strateġiċi għall-iżvilupp u t-tkabbir tas-settur industrijali, teknoloġiku u tar-riċerka Ewropew fil-qasam taċ-ċibersigurtà u prijoritajiet strateġiċi għall-attivitajiet taċ-Ċentru ta' Kompetenza u li ma tkunx vinkolanti fir-rigward ta' deċiżjonijiet li għandhom jittiehdu dwar il-programmi ta' hidma annwali;

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20 .

- (9) "assistenza tecnica" tfisser assistenza miċ-Ċentru ta' Kompetenza liċ-ċentri nazzjonali ta' koordinazzjoni jew lill-Komunità fit-twettiq tal-kompiti tagħhom billi jiġi pprovdut għarfien jew jiġi ffaċilitat l-aċċess għal għarfien espert fil-qasam tar-riċerka, teknoloġija u industrija taċ-ċibersigurtà, billi jiġi ffaċilitat in-networking, ikun hemm sensibilizzazzjoni u tiġi promossa l-kooperazzjoni, jew tfisser assistenza miċ-Ċentru ta' Kompetenza flimkien maċ-ċentri nazzjonali ta' koordinazzjoni lill-partijiet ikkonċernati fir-rigward tat-thejjija ta' proġetti relattivament għall-missjoni taċ-Ċentru ta' Kompetenza u tan-Network u l-oġettivi taċ-Ċentru ta' Kompetenza.

Artikolu 3

Missjoni taċ-Ċentru ta' Kompetenza u tan-Network

1. Il-missjoni taċ-Ċentru ta' Kompetenza u tan-Network hija li jgħinu lill-Unjoni biex:
 - (a) issaħħaħ it-tmexxija u l-awtonomija strateġika tagħha fil-qasam taċ-ċibersigurtà permezz taż-żamma u l-iżvilupp tal-kapaċitajiet u l-abbiltajiet ta' riċerka, dawk akkademiċi, soċjetali, teknoloġiċi u industrijali fil-qasam taċ-ċibersigurtà li huma meħtieġa biex jittejbu l-fiduċja u s-sigurtà, inklużi l-kunfidenzjalità, l-integrità u l-aċċessibbiltà tad-data, fis-Suq Uniku Diġitali;
 - (b) tappoġġa l-kapaċitajiet, l-abbiltajiet u l-hiliet teknoloġiċi fl-Unjoni fir-rigward tar-reżiljenza u l-affidabbiltà tal-infrastruttura tan-networks u tas-sistemi tal-informazzjoni, inkluż infrastruttura kritika u hardware u software li jintużaw spiss fl-Unjoni; u

- (c) iżżid il-kompetittività globali tal-industrija taċ-ċibersigurtà tal-Unjoni, tiżgura standards għolja ta' ċibersigurtà fl-Unjoni kollha u tittrasforma ċ-ċibersigurtà f'vantagg kompetittiv għal industriji oħra tal-Unjoni.
- 2. Iċ-Ċentru ta' Kompetenza u n-Network għandhom iwettqu l-kompiti tagħhom f'kollaborazzjoni mal-ENISA u mal-Komunità, skont il-każ.
- 3. Iċ-Ċentru ta' Kompetenza għandu, f'konformità mal-atti legiżlattivi li jistabbilixxu l-programmi rilevanti, b'mod partikolari l-Orizzont Ewropa u l-Programm Ewropa Digitali, juża r-riżorsi finanzjarji rilevanti tal-Unjoni b'tali mod li jikkontribwixxi għall-missjoni stipulata fil-paragrafu 1.

Artikolu 4

Objettivi taċ-Ċentru ta' Kompetenza

- 1. Iċ-Ċentru ta' Kompetenza għandu jkollu l-objettiv globali li jippromwovi r-riċerka, l-innovazzjoni u l-implimentazzjoni fil-qasam taċ-ċibersigurtà sabiex iwettaq il-missjoni stipulata fl-Artikolu 3.
- 2. Iċ-Ċentru ta' Kompetenza għandu jkollu l-objettivi speċifiċi li ġejjin:
 - (a) itejjeb il-kapaċitajiet, l-abbiltajiet, l-għarfien u l-infrastrutturi fil-qasam taċ-ċibersigurtà għall-benefiċċju tal-industrija, b'mod partikolari l-SMEs, il-komunitajiet tar-riċerka, is-settur pubbliku u s-soċjetà ċivili, skont kif ikun meħtieġ;

- (b) jippromwovi r-reżiljenza taċ-ċibersigurtà, l-adozzjoni tal-aħjar prattiki taċ-ċibersigurtà, il-prinċipju ta' sigurtà sa mit-tfassil, u ċ-ċertifikazzjoni tas-sigurtà tal-prodotti u s-servizzi digitali, b'mod li jikkomplementa l-isforzi ta' entitajiet pubbliċi oħra;
- (c) jikkontribwixxi għal ekosistema Ewropea b'saħħitha taċ-ċibersigurtà li tlaqqa' flimkien il-partijiet ikkonċernati rilevanti kollha.

3. Iċ-Ċentru ta' Kompetenza għandu jimplimenta l-oġġettivi speċifiċi msemmija fil-paragrafu 2 billi:

- (a) jistabbilixxi rakkomandazzjonijiet strateġiċi għar-riċerka, l-innovazzjoni u l-implimentazzjoni fiċ-ċibersigurtà f'konformità mal-liġi tal-Unjoni u jistipula prijoritajiet strateġiċi għall-attivitajiet taċ-Ċentru ta' Kompetenza;
- (b) jimplimenta azzjonijiet taħt programmi ta' finanzjament rilevanti tal-Unjoni f'konformità mal-programmi ta' hidma rilevanti u l-atti leġiżlattivi tal-Unjoni li jistabbilixxu dawk il-programmi ta' finanzjament;
- (c) irawwem kooperazzjoni u koordinazzjoni fost iċ-ċentri nazzjonali ta' koordinazzjoni, mal-Komunità u fi hdanha; u
- (d) fejn rilevanti u xieraq, jakkwista u jhaddem infrastruttura u servizzi tal-ICT fejn meħtieġ biex iwettaq il-kompiti stipulati fl-Artikolu 5 u f'konformità mal-programmi ta' hidma rispettivi stipulati fil-punt (b) tal-Artikolu 5(3).

Artikolu 5
Kompiti taċ-Ċentru ta' Kompetenza

1. Sabiex iwettaq il-missjoni u l-oġġettivi tiegħu, iċ-Ċentru ta' Kompetenza għandu l-kompiti li ġejjin:
 - (a) kompiti strateġiċi; u
 - (b) kompiti ta' implimentazzjoni.
2. Il-kompiti strateġiċi msemmija fil-punt (a) tal-paragrafu 1 għandhom jikkonsistu milli:
 - (a) jiżviluppa u jissorvelja l-implimentazzjoni tal-Aġenda;
 - (b) permezz tal-Aġenda u l-programm ta' hidma pluriennali, filwaqt li tiġi evitata kwalunkwe duplikazzjoni tal-attivitajiet mal-ENISA u b'kont meħud tal-hteġa li jinholqu sinerġiji bejn iċ-ċibersigurtà u partijiet oħra tal-Orizzont Ewropa u l-Programm Ewropa Diġitali:
 - (i) jiddefinixxi l-prijoritajiet għall-hidma taċ-Ċentru ta' Kompetenza relattivament għal:
 - (1) it-titjib tar-riċerka u l-innovazzjoni fiċ-ċibersigurtà, filwaqt li jiġi kopert iċ-ċiklu sħiħ tal-innovazzjoni, u tal-implimentazzjoni ta' dik ir-riċerka u dik l-innovazzjoni;

- (2) l-iżvilupp ta' kapacitajiet, abbiltajiet u infrastruttura industrijali, teknoloġiċi u ta' riċerka fil-qasam taċ-ċibersigurtà,
 - (3) it-tiżhij tal-ħiliet fiċ-ċibersigurtà u t-teknoloġija u tal-kompetenza fl-industrija, it-teknoloġija u r-riċerka u fil-livelli edukattivi rilevanti kollha, b'appoġġ għall-bilanċ bejn il-ġeneri;
 - (4) l-implimentazzjoni ta' prodotti, servizzi u proċessi taċ-ċibersigurtà;
 - (5) appoġġ għall-użu kummerċjali ta' prodotti, servizzi u proċessi taċ-ċibersigurtà li jikkontribwixxu għall-missjoni stabbilita fl-Artikolu 3;
 - (6) l-appoġġ għall-adozzjoni u l-integrazzjoni ta' prodotti, servizzi u proċessi taċ-ċibersigurtà tal-ogħla livell ta' żvilupp mill-awtoritajiet pubbliċi fuq talba tagħhom, mill-industriji min-naħa tad-domanda u minn utenti oħra:
- (ii) jappoġġa l-industrija taċ-ċibersigurtà, b'mod partikolari l-SMEs, bil-ħsieb li jissahħu l-eċċellenza, il-kapaċitajiet u l-kompetittività tal-Unjoni fir-rigward taċ-ċibersigurtà, inkluż bil-ħsieb li jinħolqu konnessjonijiet ma' swieq potenzjali u opportunitajiet ta' implimentazzjoni, u li jiġi attirat l-investiment; u
 - (iii) jipprovdi appoġġ finanzjarju u assistenza teknika lil negozji godda, SMEs, mikrointrapriżi, assoċjazzjonijiet, esperti individwali u proġetti ta' teknoloġija ċivika fil-qasam taċ-ċibersigurtà;

- (c) jiżgura sinerġiji bejn, u kooperazzjoni ma', istituzzjonijiet, korpi, uffiċji u aġenziji rilevanti tal-Unjoni, partikolarment l-ENISA, filwaqt li tiġi evitata kwalunkwe duplikazzjoni ta' attivitajiet ma' dawk l-istituzzjonijiet, korpi, uffiċji u aġenziji tal-Unjoni;
- (d) jikkoordina ċ-ċentri nazzjonali ta' koordinazzjoni permezz tan-Network u jiżgura skambju regolari ta' għarfien espert;
- (e) jipprovdi, lill-Istati Membri fuq it-talba tagħhom, pariri esperti industrijali, teknoloġiċi u ta' riċerka fil-qasam taċ-ċibersigurtà, inkluż fir-rigward tal-akkwist u l-implimentazzjoni ta' teknoloġiji;
- (f) jiffaċilita l-kollaborazzjoni u l-kondiviżjoni ta' għarfien espert fost il-partijiet ikkonċernati rilevanti kollha, b'mod partikolari l-membri tal-Komunità;
- (g) jattendi konferenzi, fieri u fora tal-Unjoni, nazzjonali u internazzjonali relatati mal-missjoni, l-oġettivi u l-kompiti taċ-Ċentru ta' Kompetenza bil-għan li jikkondividi fehmiet u jiskambja l-aħjar prattiki rilevanti ma' parteċipanti oħra;
- (h) jiffaċilita l-użu ta' riżultati minn proġetti ta' riċerka u innovazzjoni f'azzjonijiet relatati mal-iżvilupp ta' prodotti, servizzi u proċessi taċ-ċibersigurtà, filwaqt li jfittex li jevita l-frammentazzjoni u d-duplikazzjoni tal-isforzi u li jirreplika prattiki tajba taċ-ċibersigurtà u prodotti, servizzi u proċessi taċ-ċibersigurtà, partikolarment dawk żviluppati minn SMEs u dawk bl-użu ta' software b'sors miftuħ.

3. Il-kompiti ta' implimentazzjoni msemmija fil-punt (b) tal-paragrafu 1 għandhom jikkonsistu milli:
- (a) jikkoordina u jamministra l-hidma tan-Network u tal-Komunità sabiex titwettaq il-missjoni stipulata fl-Artikolu 3, b'mod partikolari billi jappoġġa lil negozji godda, SMEs, mikrointrapriżi, assoċjazzjonijiet u proġetti ta' teknoloġija ċivika fil-qasam taċ-ċibersigurtà fl-Unjoni u jiffaċilita l-aċċess tagħhom għall-għarfien espert, il-finanzjament, l-investiment u s-swieq;
 - (b) jistabbilixxi u jimplimenta l-programm ta' hidma annwali, f'konformità mal-Aġenda u mal-programm ta' hidma pluriennali, għall-partijiet taċ-ċibersigurtà ta':
 - (i) il-programm Ewropa Digitali, b'mod partikolari l-azzjonijiet relatati mal-Artikolu 6 tar-Regolament (UE) 2021/... ⁺;
 - (ii) azzjonijiet kongunti li jirċievu appoġġ taht id-dispożizzjonijiet relattivi għaċ-ċibersigurtà fl-Orizzont Ewropa, b'mod partikolari fir-rigward tat--Taqsim 3.1.3. tal-Pilastru II tal-Anness I tad-Deċiżjoni (UE) .../... ⁺⁺, f'konformità mal-programm ta' hidma pluriennali u l-proċess ta' ppjanar strategiku tal-Orizzont Ewropa; u
 - (iii) programmi ohrajn fejn dawn ikunu previsti f'atti leġiżlattivi rilevanti tal-Unjoni;

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20 .

⁺⁺ ĠU: Jekk jogħġbok dahhal fit-test in-numru tad-Deċiżjoni li jinsab fid-dokument st 8967/20.

- (c) jappoġġa, fejn xieraq, it-tweġġ tal-Objettiv Speċifiku 4 - 'Hiliet Digitali Avanzati' kif stabbilit fl-Artikolu 7 tar-Regolament (UE) 2021/... ⁺, f'kooperazzjoni ma' Hubs Ewropej tal-Innovazzjoni Digitali;
- (d) jipprovdi parir espert dwar l-industrija, it-teknoloġija u r-riċerka fil-qasam ta' ċibersigurtà lill-Kummissjoni meta l-Kummissjoni tnejji l-abbozzi ta' programmi ta' ħidma skont l-Artikolu 13 tad-Deċiżjoni (UE) .../... ⁺⁺;
- (e) iwettaq jew jiffaċilita l-implimentazzjoni ta' infrastruttura tal-ICT u jiffaċilita l-akkwist ta' tali infrastruttura, għall-benefiċċju tas-soċjetà, l-industrija u s-settur pubbliku, fuq it-talba tal-Istati Membri, il-komunitajiet tar-riċerka u l-operaturi ta' servizzi essenzjali, permezz, fost oħrajn, ta' kontribuzzjonijiet mill-Istati Membri u finanzjament tal-Unjoni għal azzjonijiet kongunti, f'konformità mal-Aġenda, mal-programm ta' ħidma pluriennali u mal-programm ta' ħidma annwali;
- (f) iżid is-sensibilizzazzjoni dwar il-missjoni ta' Ċentru ta' Kompetenza u tan-Network u dwar l-oġġettivi u l-kompiti ta' Ċentru ta' Kompetenza;

(g) mingħajr preġudizzju għan-natura ċivili ta' proġetti li għandhom jiġu ffinanzjati mill-Orizzont Ewropa, u f'konformità mar-Regolamenti (UE) 2021/...⁺ u (UE) 2021/...⁺⁺, itejjeb is-sinergiji u l-koordinazzjoni bejn is-settur ċivili u s-settur tad-difiża fil-qasam ta' ċibersigurtà, billi jiffaċilita l-iskambju ta':

- (i) għarfien u informazzjoni fir-rigward ta' teknoloġiji u applikazzjonijiet b'użu doppju;
- (ii) riżultati, rekwiżiti u l-aħjar prattiki; u
- (iii) informazzjoni fir-rigward tal-prioritajiet ta' programmi rilevanti tal-Unjoni.

- 4. Iċ-Ċentru ta' Kompetenza għandu jwettaq il-kompiti stabbiliti fil-paragrafu 1 f'kooperazzjoni mill-qrib man-Network.
- 5. F'konformità mal-Artikolu 6 tar-Regolament (UE) 2021/...⁺ u soġġett għal ftehim ta' kontribuzzjoni kif definit fil-punt (18) tal-Artikolu 2 tar-Regolament Finanzjarju, iċ-Ċentru ta' Kompetenza jista' jiġi fdat bl-implimentazzjoni tal-partijiet ta' ċibersigurtà tal-Orizzont Ewropa li mhumiex ikkofinanzjati mill-Istati Membri, b'mod partikolari fir-rigward tat-Taqsima 3.1.3. tal-Pilastru II tal-Anness I tad-Deċiżjoni (UE) 2021 .../...⁺⁺⁺.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

⁺⁺⁺ ĠU: Jekk jogħġbok dahhal fit-test in-numru tad-Deċiżjoni li jinsab fid-dokument st 8967/20.

Artikolu 6

Nominazzjoni taċ-ċentri nazzjonali ta' koordinazzjoni

1. Sa...[6 xhur wara d-data tad-dhul fis-sehh ta' dan ir-Regolament], kull Stat Membru għandu jinnomina entità waħda li tissodisfa l-kriterji stabbiliti fil-paragrafu 5 biex tagixxi bhala ċ-ċentru nazzjonali ta' koordinazzjoni tiegħu għall-finijiet ta' dan ir-Regolament. Kull Stat Membru għandu jinnotifika mingħajr dewmien lill-Bord ta' Tmexxija dwar dik l-entità. Tali entità tista' tkun entità diġà stabbilita f'dak l-Istat Membru.

L-iskadenza stabbilita fl-ewwel subparagrafu ta' dan il-paragrafu għandha tiġi estiża għall-perjodu li matulu l-Kummissjoni għandha tagħti l-opinjoni msemmija fil-paragrafu 2.
2. Fi kwalunkwe hin, Stat Membru jista' jitlob lill-Kummissjoni biex tagħtih opinjoni dwar jekk l-entità li l-Istat Membru jkun innomina jew li jkun bihsiebu jinnomina biex tagixxi bhala ċ-ċentru nazzjonali ta' koordinazzjoni tiegħu għandhiex il-kapaċità meħtieġa biex tamministra fondi sabiex jitwettqu l-missjoni u l-oġettivi stabbiliti f'dan ir-Regolament. Il-Kummissjoni għandha tagħti l-opinjoni tagħha lil dak l-Istat Membru fi żmien tliet xhur mit-talba tal-Istat Membru.
3. Abbażi tan-notifika minn Stat Membru ta' entità kif imsemmija fil-paragrafu 1, il-Bord ta' Tmexxija għandu jelenka dik l-entità bhala ċentru nazzjonali ta' koordinazzjoni mhux aktar tard minn tliet xhur wara n-notifika. Iċ-Ċentru ta' Kompetenza għandu jippubblika l-lista taċ-ċentri nazzjonali ta' koordinazzjoni.

4. Stat Membru jista' fi kwalunkwe hin jinnomina entità ġdida biex tagixxi bħala iċ-ċentru nazzjonali ta' koordinazzjoni tiegħu għall-finijiet ta' dan ir-Regolament. Il-paragrafi 1, 2 u 3 għandhom japplikaw għan-nominazzjoni ta' kwalunkwe entità ġdida.
5. Iċ-ċentru nazzjonali ta' koordinazzjoni għandu jkun entità tas-settur pubbliku jew entità, b'maġġoranza f'idejn l-Istat Membru, li twettaq funzjonijiet ta' amministrazzjoni pubblika taħt il-liġi nazzjonali, inkluż permezz ta' delega, u li jkollha l-kapaċità li tappoġġa liċ-Ċentru ta' Kompetenza u lin-Network fit-twettiq tal-missjoni tagħhom kif stabbilita fl-Artikolu 3 ta' dan ir-Regolament. Huwa għandu jkollu fil-pussess tiegħu, jew ikollu aċċess għal, għarfien espert ta' riċerka u teknoloġija fiċ-ċibersigurtà. Huwa għandu jkollu l-kapaċità li jinvolvi b'mod effettiv, u jikkoordina ma', l-industrija, is-settur pubbliku, il-komunità akkademika u tar-riċerka u iċ-ċittadini, kif ukoll l-awtoritajiet mahtura taħt id-Direttiva (UE) 2016/1148.
6. Fi kwalunkwe hin, iċ-ċentri nazzjonali ta' koordinazzjoni jistgħu jitolbu li jiġu rikonoxxuti bħala li għandhom il-kapaċità meħtieġa biex jiġġestixxu l-fondi sabiex jitwettqu l-missjoni u l-oġġettivi stabbiliti f'dan ir-Regolament, f'konformità mar-Regolamenti (UE) 2021/...⁺ u (UE) 2021/...⁺⁺. Fi żmien tliet xhur minn tali talba, il-Kummissjoni għandha tivvaluta jekk iċ-ċentru nazzjonali ta' koordinazzjoni għandux tali kapaċità u għandha toħroġ deċiżjoni.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

Fejn il-Kummissjoni tkun tat opinjoni pozittiva lil Stat Membru f'konformità mal-proċedura stabbilita fil-paragrafu 2, dik l-opinjoni għandha titqies bħala deċiżjoni li tirrikonoxxi lill-entità rilevanti bħala li għandha l-kapaċità meħtieġa għall-finijiet ta' dan il-paragrafu.

Mhux aktar tard minn ...[xahrejn mid-data tad-dhul fis-seħh ta' dan ir-Regolament], wara li tikkonsulta lill-Bord ta' Tmexxija, il-Kummissjoni għandha tohroġ linji gwida dwar il-valutazzjoni msemmija fl-ewwel subparagrafu, inkluża speċifikazzjoni tal-kondizzjonijiet għar-rikonoxximent u kif isiru l-opinjonijiet u l-valutazzjonijiet.

Qabel ma tohroġ l-opinjoni msemmija fil-paragrafu 2 u d-deċiżjoni msemmija fl-ewwel subparagrafu ta' dan il-paragrafu, il-Kummissjoni għandha tqis kwalunkwe informazzjoni u kwalunkwe dokumentazzjoni pprovduti miċ-ċentru nazzjonali ta' koordinazzjoni li jagħmel it-talba.

Kwalunkwe deċiżjoni li ma tirrikonoxxix ċentru nazzjonali ta' koordinazzjoni bħala li għandu l-kapaċità meħtieġa biex jiġġestixxi l-fondi sabiex jitwettqu l-missjoni u l-oġettivi stabbiliti f'dan ir-Regolament għandha tkun debitament raġunata, filwaqt li jiġi indikati r-rekwiżiti li ċ-ċentru nazzjonali ta' koordinazzjoni li għamel it-talba jkun għadu ma ssodisfax u li jiġġustifikaw id-deċiżjoni kontra r-rikonoxximent. Kwalunkwe ċentru nazzjonali ta' koordinazzjoni li t-talba tiegħu għar-rikonoxximent giet rifjutata jista' jerga' jissottometti t-talba tiegħu b'informazzjoni addizzjonali fi kwalunkwe hin.

L-Istati Membri għandhom jinfurmaw lill-Kummissjoni f'każ ta' bidliet liċ-ċentru nazzjonali ta' koordinazzjoni, bħall-kompożizzjoni taċ-ċentru nazzjonali ta' koordinazzjoni, il-forma legali taċ-ċentru nazzjonali ta' koordinazzjoni jew aspetti rilevanti oħra, li jaffettwaw il-kapaċità tiegħu li jiġġestixxi fondi sabiex jitwettqu l-missjoni u l-oġettivi stabbiliti f'dan ir-Regolament. Malli tirċievi tali informazzjoni, il-Kummissjoni tista' tirrevedi deċiżjoni li tikkonċedi jew ma tikkonċedix ir-rikonoxximent taċ-ċentru nazzjonali ta' koordinazzjoni biex jiġġestixxi fondi skont il-każ.

7. In-Network għandu jkun kompost miċ-ċentri nazzjonali ta' koordinazzjoni kollha li jkunu ġew notifikati lill-Bord ta' Tmexxija mill-Istati Membri.

Artikolu 7

Kompiti taċ-ċentri nazzjonali ta' koordinazzjoni

1. Liċ-ċentri nazzjonali ta' koordinazzjoni għandu jkollhom il-kompiti li ġejjin:
 - (a) jaġixxu bħala punti ta' kuntatt fil-livell nazzjonali għall-Komunità biex jingħata appoġġ liċ-Ċentru ta' Kompetenza fit-twettiq tal-missjoni u tal-oġettivi, b'mod partikolari fil-koordinazzjoni tal-Komunità permezz tal-koordinazzjoni tal-membri tal-Komunità fl-Istati Membri tagħhom;
 - (b) jipprovdu għarfien espert u jikkontribwixxu b'mod attiv għall-kompiti strateġiċi msemmija fl-Artikolu 5(2), b'kont mehud tal-isfidi nazzjonali u reġjonali rilevanti għaċ-ċibersigurtà f'setturi differenti;

- (c) jippromwovu, iħeggu u jiffaċilitaw il-parteciġazzjoni tas-soċjetà ċivili u tal-industrija, b'mod partikolari tan-negozji ġodda u l-SMEs, il-komunità akkademika u dik tar-riċerka u ta' partijiet ikkonċernati oħrajn fil-livell nazzjonali fi proġetti transkonfinali u f'azzjonijiet taċ-ċibersigurtà ffinanzjati mill-programmi rilevanti kollha tal-Unjoni;
- (d) jipprovdu assistenza teknika lill-partijiet ikkonċernati billi jappoġġawhom fil-fażi tal-applikazzjoni għall-proġetti ġestiti miċ-Ċentru ta' Kompetenza fir-rigward tal-missjoni u l-oġettivi tiegħu, u f'konformità shiha mar-regoli ta' ġestjoni finanzjarja tajba, speċjalment fir-rigward ta' konflitti ta' interess;
- (e) ifittxu li jistabbilixxu sinerġiji ma' attivitajiet rilevanti fil-livelli nazzjonali, reġjonali u lokali, bħal politiki nazzjonali dwar ir-riċerka, l-iżvilupp u l-innovazzjoni fil-qasam taċ-ċibersigurtà, b'mod partikolari dawk il-politiki li huma ddikjarati fl-istrategġiji nazzjonali taċ-ċibersigurtà;
- (f) jimplimentaw azzjonijiet speċifiċi li għalihom ikunu ngħataw għotjiet miċ-Ċentru ta' Kompetenza, inkluż bl-għoti ta' appoġġ finanzjarju lil partijiet terzi f'konformità mal-Artikolu 204 tar-Regolament Finanzjarju taht kondizzjonijiet speċifikati fil-ftehimiet dwar l-għotjiet ikkonċernati;
- (g) mingħajr preġudizzju għall-kompetenzi tal-Istati Membri fl-edukazzjoni u b'kont meħud tal-kompiti rilevanti tal-ENISA, jinvolvu ruħhom mal-awtoritajiet nazzjonali rigward kontributi possibbli għall-promozzjoni u d-disseminazzjoni ta' programmi edukattivi dwar iċ-ċibersigurtà;

- (h) jippromwovu u jiddisseminaw l-eżiti rilevanti tal-hidma tan-Network, tal-Komunità u tač-Ċentru ta' Kompetenza fil-livell nazzjonali, reġjonali jew lokali;
 - (i) jivvalutaw it-talbiet imressqin minn entitajiet stabbiliti fl-istess Stat Membru tač-ċentru nazzjonali ta' koordinazzjoni sabiex isiru parti mill-Komunità;
 - (j) jappoġġaw u jippromwovu l-involviment ta' entitajiet rilevanti fl-attivitajiet mič-Ċentru ta' Kompetenza, min-Network u mill-Komunità, u jimmonitorjaw, kif xieraq, il-livell ta' involviment u l-ammont fir-fir-rigward tal-appoġġ finanzjarju pubbliku mogħti għar-riċerka, l-iżviluppi u l-implimentazzjoni fil-qasam tač-ċibersigurtà.
2. Għall-finijiet tal-punt (f) tal-paragrafu 1 ta' dan l-Artikolu, l-appoġġ finanzjarju lil partijiet terzi jista' jingħata fi kwalunkwe waħda mill-forom ta' kontribuzzjoni mill-Unjoni speċifikati fl-Artikolu 125 tar-Regolament Finanzjarju, inkluż f'forma ta' somom f'daqqa.
 3. Abbazi ta' deċiżjoni kif imsemmija fl-Artikolu 6(6) ta' dan ir-Regolament, ič-ċentri nazzjonali ta' koordinazzjoni jistgħu jirċievu għotja mill-Unjoni f'konformità mal-punt (d) tal-ewwel paragrafu tal-Artikolu 195 tar-Regolament Finanzjarju relattivament għat-twettiq tal-kompiti stabbiliti f'dan l-Artikolu.
 4. Ič-ċentri nazzjonali ta' koordinazzjoni għandhom, fejn rilevanti, jikkooperaw permezz tan-Network.

Artikolu 8

Il-Komunità ta' Kompetenza fiċ-Ċibersigurtà

1. Il-Komunità għandha tikkontribwixxi għall-missjoni taċ-Ċentru ta' Kompetenza u tan-Network kif stabbilit fl-Artikolu 3 u għandha ttejjeb, tikkondividi u tiddissemina l-għarfien espert dwar iċ-ċibersigurtà fl-Unjoni kollha.
2. Il-Komunità għandha tkun magħmula mill-industrija, inklużi l-SMEs, organizzazzjonijiet akkademiċi u ta' riċerka, assoċjazzjonijiet rilevanti oħra tas-soċjetà ċivili kif ukoll, kif xieraq, Organizzazzjonijiet Ewropej tal-Istandardizzazzjoni rilevanti, entitajiet pubbliċi u entitajiet oħra li jittrattaw kwistjonijiet operazzjonali u tekniċi taċ-ċibersigurtà u, fejn rilevanti, minn partijiet ikkonċernati f'setturi li għandhom interess fiċ-ċibersigurtà u li jiffaċċaw sfidi ta' ċibersigurtà. Il-Komunità għandha tlaqqa' flimkien lill-partijiet ikkonċernati prinċipali fir-rigward tal-kapaċitajiet teknoloġiċi, industrijali, akkademiċi u tar-riċerka fil-qasam taċ-ċibersigurtà fl-Unjoni. Għandha tinvolvi liċ-ċentri nazzjonali ta' koordinazzjoni, lill-Hubs Ewropej ta' Innovazzjoni Diġitali, fejn rilevanti, kif ukoll lill-istituzzjonijiet, korpi, uffiċċji u aġenziji tal-Unjoni li jkollhom għarfien espert rilevanti, bħall-ENISA.
3. Għandhom ikunu biss l-entitajiet li jkunu stabbiliti fl-Istati Membri li jiġu rreġistrati bħala membri tal-Komunità. Dawn għandhom juru li jistgħu jikkontribwixxu għall-missjoni u għandu jkollhom għarfien espert fil-qasam taċ-ċibersigurtà fir-rigward ta' mill-inqas wieħed minn dawn l-oqsma:
 - (a) l-akkademja, ir-riċerka jew l-innovazzjoni;
 - (b) l-iżvilupp industrijali jew ta' prodotti;

- (c) it-taħriġ u l-edukazzjoni;
- (d) is-sigurtà tal-informazzjoni jew operazzjonijiet ta' rispons għal incidenti;
- (e) l-etika;
- (f) l-istandardizzazzjoni u l-ispeċifikazzjonijiet formali u tekniċi.

4. Iċ-Ċentru ta' Kompetenza għandu jirreġistra lill-entitajiet, fuq talba tagħhom, bħala membri tal-Komunità wara valutazzjoni li ssir miċ-ċentru nazzjonali ta' koordinazzjoni tal-Istat Membru li fih ikunu stabbiliti daww l-entitajiet biex jikkonferma li daww l-entitajiet jissodisfaw il-kriterji stabbiliti fil-paragrafu 3 ta' dan l-Artikolu. Dik il-valutazzjoni għandha tqis ukoll kwalunkwe valutazzjoni nazzjonali rilevanti li ssir għal raġunijiet ta' sigurtà mill-awtoritajiet kompetenti nazzjonali. Tali reġistrazzjonijiet ma għandhomx ikunu limitati fiż-żmien iżda jistgħu jiġu revokati miċ-Ċentru ta' Kompetenza fi kwalunkwe hin jekk iċ-ċentru nazzjonali ta' koordinazzjoni rilevanti jikkunsidra li l-entità kkonċernata m'għadhiex tissodisfa l-kriterji stipulati fil-paragrafu 3 ta' dan l-Artikolu jew taqa' taħt l-Artikolu 136 tar-Regolament Finanzjarju, jew għal raġunijiet ta' sigurtà ġustifikati. Fejn is-shubija fil-Komunità tiġi revokata għal raġunijiet ta' sigurtà, id-deċiżjoni ta' revoka għandha tkun proporzjonata u raġunata. Iċ-ċentri nazzjonali ta' koordinazzjoni għandu jkollhom l-għan li jiksibu rappreżentanza bilanċjata tal-partijiet ikkonċernati fil-Komunità u għandhom jistimulaw b'mod attiv il-partecipazzjoni, b'mod partikolari tal-SMEs.
5. Iċ-ċentri nazzjonali ta' koordinazzjoni għandhom jiġu mhegġa jikkooperaw permezz tan- Network sabiex jarmonizzaw il-mod li bih japplikaw il-kriterji stabbiliti fil-paragrafu 3 u l-proċeduri għall-valutazzjoni u r-reġistrazzjoni tal-entitajiet imsemmija fil-paragrafu 4.

6. L-Ċentru ta' Kompetenza għandu jirreġistra lill-istituzzjonijiet, korpi, uffiċċji u aġenziji rilevanti kollha tal-Unjoni bħala membri tal-Komunità wara li jagħmel valutazzjoni sabiex jikkonferma li dik l-istituzzjoni, korp, uffiċċju jew aġenzija tal-Unjoni jissodisfaw il-kriterji stabbiliti fil-paragrafu 3 ta' dan l-Artikolu. Tali registrazzjonijiet ma għandhomx ikunu limitati fiż-żmien iżda jistgħu jiġu revokati miċ-Ċentru ta' Kompetenza fi kwalunkwe hin jekk dan iqis li l-istituzzjoni, korp, uffiċċju jew aġenzija tal-Unjoni ma jkunux għadhom jissodisfaw il-kriterji stipulati fil-paragrafu 3 ta' dan l-Artikolu jew jaqgħu taħt l-Artikolu 136 tar-Regolament Finanzjarju.
7. Ir-rappreżentanti tal-istituzzjonijiet, korpi, uffiċċji u aġenziji tal-Unjoni jistgħu jipparteċipaw fil-ħidma tal-Komunità.
8. Entità registrata bħala membru tal-Komunità għandha taħtar ir-rappreżentanti tagħha biex tiżgura djalogu effiċjenti. Dawk ir-rappreżentanti għandu jkollhom għarfien espert fir-rigward tar-riċerka, it-teknoloġija jew l-industrija fil-qasam taċ-ċibersigurtà. Ir-rekwiżiti jistgħu jiġu speċifikati aktar mill-Bord ta' Tmexxija, mingħajr ma jiġu limitati bla bżonn l-entitajiet fil-hatra tar-rappreżentanti tagħhom.
9. Il-Komunità għandha, permezz tal-gruppi ta' ħidma tagħha u b'mod partikolari permezz tal-Grupp Konsultattiv Strateġiku, tipprovdi lid-Direttur Eżekuttiv u lill-Bord ta' Tmexxija b'parir strateġiku dwar l-Aġenda, il-programm ta' ħidma annwali u l-programm ta' ħidma pluriennali, f'konformità mar-regoli ta' proċedura tal-Bord ta' Tmexxija.

Artikolu 9
Kompiti tal-membri tal-Komunità

Il-membri tal-Komunità għandhom:

- (a) jappoġġaw liċ-Ċentru ta' Kompetenza fit-twettiq tal-missjoni u l-oġettivi tiegħu u, għal dak il-għan, għandhom jaħdmu mill-qrib maċ-Ċentru ta' Kompetenza u maċ-ċentri nazzjonali ta' koordinazzjoni;
- (b) fejn rilevanti, jieħdu sehem f'attivitajiet formali jew informali u fil-gruppi ta' hidma msemminja fil-punt (n) tal-Artikolu 13(3) biex iwettqu attivitajiet speċifiċi kif previst mill-programm ta' hidma annwali; u
- (c) fejn rilevanti, jappoġġaw liċ-Ċentru ta' Kompetenza u liċ-ċentri nazzjonali ta' koordinazzjoni fil-promozzjoni ta' proġetti speċifiċi.

Artikolu 10

Kooperazzjoni taċ-Ċentru ta' Kompetenza ma' istituzzjonijiet, korpi, uffiċċji u aġenziji oħrajn tal-Unjoni u ma' organizzazzjonijiet internazzjonali

1. Sabiex ikunu żgurati l-konsistenza u l-komplementarjetà filwaqt li tiġi evitata d-duplikazzjoni tal-isforzi, iċ-Ċentru ta' Kompetenza għandu jikkoopera mal-istituzzjonijiet, korpi, uffiċċji u aġenziji rilevanti tal-Unjoni, inklużi l-ENISA, is-Servizz Ewropew għall-Azzjoni Esterna, id-Direttorat Ġenerali taċ-Ċentru Kongunt tar-Riċerka tal-Kummissjoni, l-Aġenzija Eżekuttiva Ewropea għar-Riċerka, l-Aġenzija Eżekuttiva Ewropea għall-Kunsill Ewropew tar-Riċerka u l-Aġenzija Eżekuttiva Ewropea għas-Saħħa u għall-Qasam Diġitali stabbiliti bid-Deciżjoni ta' Implimentazzjoni tal-Kummissjoni (UE) 2021/173¹, Hubs Ewropej rilevanti tal-Innovazzjoni Diġitali, iċ-Ċentru Ewropew taċ-Ċiberkriminalità fl-Aġenzija tal-Unjoni Ewropea għall-Kooperazzjoni fl-Infurzar tal-Liġi stabbilita bir-Regolament (UE) 2016/794 tal-Parlament Ewropew u tal-Kunsill², l-Aġenzija Ewropea għad-Difiża fir-rigward tal-kompiti stabbiliti fl-Artikolu 5 ta' dan ir-Regolament u entitajiet rilevanti oħra tal-Unjoni. Iċ-Ċentru ta' Kompetenza jista' jikkoopera wkoll ma' organizzazzjonijiet internazzjonali, fejn rilevanti.

¹ Id-Deciżjoni ta' Implimentazzjoni tal-Kummissjoni (UE) 2021/173 tat-12 ta' Frar 2021 li tistabbilixxi l-Aġenzija Eżekuttiva Ewropea għall-Klima, għall-Infrastruttura u għall-Ambjent, l-Aġenzija Eżekuttiva Ewropea għas-Saħħa u għall-Qasam Diġitali, l-Aġenzija Eżekuttiva Ewropea għar-Riċerka, l-Aġenzija Eżekuttiva Ewropea għall-Kunsill Ewropew tal-Innovazzjoni u għall-SMEs, l-Aġenzija Eżekuttiva Ewropea għall-Kunsill Ewropew tar-Riċerka, u l-Aġenzija Eżekuttiva Ewropea għall-Edukazzjoni u għall-Kultura u li tħassar id-Deciżjonijiet ta' Implimentazzjoni 2013/801/UE, 2013/771/UE, 2013/778/UE, 2013/779/UE, 2013/776/UE u 2013/770/UE (ĠU L 50, 15.2.2021, p. 9).

² Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jħassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

2. Il-kooperazzjoni kif imsemmija fil-paragrafu 1 ta' dan l-Artikolu tista' ssehh fil-qafas ta' arrangamenti ta' hidma. Dawk l-arrangamenti għandhom jitressqu għall-approvazzjoni tal-Bord ta' Tmexxija. Kwalunkwe kondivizzjoni ta' informazzjoni klassifikata għandha ssehh fil-qafas tal-arrangamenti amministrattivi konkluzi f'konformità mal-Artikolu 36(3).

KAPITOLU II

ORGANIZZAZZJONI TAČ-ĊENTRU TA' KOMPETENZA

Artikolu 11

Shubija u struttura

1. Il-membri tač-Ċentru ta' Kompetenza għandhom ikunu l-Unjoni, irrappreżentata mill-Kummissjoni, u l-Istati Membri.
2. L-istruttura tač-Ċentru ta' Kompetenza għandha tiżgura li jitwettqu l-oġettivi stabbilit fl-Artikolu 4 u l-kompiti stabbili fl-Artikolu 5, u għandha tinkludi:
 - (a) Bord ta' Tmexxija;
 - (b) Direttur Eżekuttiv;
 - (c) Grupp Konsultattiv Strateġiku.

TAQSIMA I

BORD TA' TMEXXIJA

Artikolu 12

Kompożizzjoni tal-Bord ta' Tmexxija

1. Il-Bord ta' Tmexxija għandu jkun magħmul minn rappreżentant wieħed minn kull Stat Membru u żewġ rappreżentanti tal-Kummissjoni li jaġixxu f'isem l-Unjoni.
2. Kull membru tal-Bord ta' Tmexxija għandu jkollu supplenti. Dak is-supplenti għandu jirrappreżenta lill-membri fl-assenza tal-membri.

3. Il-membri tal-Bord ta' Tmexxija maħtura mill-Istati Membri u s-supplenti tagħhom għandhom ikunu impjegati tas-settur pubbliku fl-Istat Membru rispettiv tagħhom u għandhom jinhatru abbażi tal-għarfien tagħhom fil-qasam tar-riċerka, it-teknoloġija u l-industrija fil-qasam taċ-ċibersigurtà, tal-kapaċità tagħhom li jiżguraw il-koordinazzjoni ta' azzjonijiet u pożizzjonijiet maċ-ċentru nazzjonali ta' koordinazzjoni rispettiv tagħhom, jew abbażi tal-ħiliet manigerjali, amministrattivi u baġitarji tagħhom. Il-Kummissjoni għandha taħtar il-membri tagħha tal-Bord ta' Tmexxija u s-supplenti tagħhom abbażi tal-għarfien tagħhom fil-qasam taċ-ċibersigurtà, fit-teknoloġija, jew abbażi tal-ħiliet manigerjali, amministrattivi u baġitarji rilevanti tagħhom u l-kapaċità tagħhom li jiżguraw il-koordinazzjoni, is-sinergiji u, sa fejn ikun possibbli, inizjattivi kongunti bejn politiki differenti, settorjali jew orizzontali, tal-Unjoni, li jinvolvu ċ-ċibersigurtà. Il-Kummissjoni u l-Istati Membri għandhom jagħmlu sforzi biex jillimitaw ir-rata ta' bdil tar-rappreżentanti rispettivi tagħhom fil-Bord ta' Tmexxija, sabiex jiżguraw il-kontinwità fil-ħidma tal-Bord ta' Tmexxija. Il-Kummissjoni u l-Istati Membri għandu jkollhom l-għan li jiksibu rappreżentanza bilanċjata bejn l-irġiel u n-nisa fuq il-Bord ta' Tmexxija.
4. Il-mandat tal-membri tal-Bord ta' Tmexxija u s-supplenti tagħhom għandu jkun ta' erba' snin. Dak il-mandat għandu jkun jista' jiġġedded.
5. Il-membri tal-Bord ta' Tmexxija għandhom jiżguraw li l-missjoni, l-oġettivi, l-identità u l-awtonomija taċ-Ċentru ta' Kompetenza jkunu salvagwardjati u li l-azzjonijiet tiegħu jkunu konsistenti ma' dik il-missjoni u ma' daww l-oġettivi, b'mod indipendenti u trasparenti.

6. Il-Bord ta' Tmexxija jista' jistieden osservaturi biex jieħdu sehem fil-laqgħat tiegħu kif xieraq, inklużi rappreżentanti tal-istituzzjonijiet, korpi, uffiċċji u aġenziji rilevanti tal-Unjoni, u lill-membri tal-Komunità.
7. Rappreżentant mill-ENISA għandu jkun osservatur permanenti fil-Bord ta' Tmexxija. Il-Bord ta' Tmexxija jista' jistieden rappreżentant mill-Grupp Konsultattiv Strategiku biex jattendi għal-laqgħat tiegħu.
8. Id-Direttur Eżekuttiv għandu jieħu sehem fil-laqgħat tal-Bord ta' Tmexxija iżda ma għandu jkollu ebda dritt tal-vot.

Artikolu 13

Kompiti tal-Bord ta' Tmexxija

1. Il-Bord ta' Tmexxija għandu jkollu r-responsabbiltà globali għall-orjentazzjoni strategika u għall-operazzjonijiet ta' Ċentru ta' Kompetenza, għandu jissorvelja l-implimentazzjoni tal-attivitajiet tiegħu u għandu jkun responsabbli għal kwalunkwe kompitu li mhuwiex speċifikament allokat lid-Direttur Eżekuttiv.
2. Il-Bord ta' Tmexxija għandu jadotta r-regoli ta' proċedura tiegħu. Dawk ir-regoli ta' proċedura għandhom jinkludu proċeduri speċifiċi biex jiġu identifikati u evitati l-konflitti ta' interess u għandhom jiżguraw il-kunfidenzjalità ta' kull informazzjoni sensittiva.

3. Il-Bord ta' Tmexxija għandu jieħu deċiżjonijiet strateġiċi meħtieġa, b'mod partikolari fir-rigward ta':
- (a) l-iżvilupp u l-adozzjoni tal-Aġenda u l-monitoraġġ tal-implimentazzjoni tagħha;
 - (b) ir-riflessjoni tal-prijoritajiet ta' politika tal-Unjoni u tal-Aġenda, l-adozzjoni tal-programm ta' hidma pluriennali li jinkludi prijoritajiet komuni industrijali, teknoloġiċi u ta' riċerka li jkunu bbażati fuq il-ħtiġijiet identifikati mill-Istati Membri f'kooperazzjoni mal-Komunità u li jirrikjedu l-attenzjoni tal-appoġġ finanzjarju tal-Unjoni, inklużi teknoloġiji u oqsma ewlenin għall-iżvilupp tal-kapaċitajiet proprji tal-Unjoni fiċ-ċibersigurtà;
 - (c) l-adozzjoni tal-programm ta' hidma annwali għall-implimentazzjoni tal-fondi rilevanti tal-Unjoni, b'mod partikolari l-partijiet taċ-ċibersigurtà tal-Orizzont Ewropa, sa fejn dawn ikunu kofinanzjati b'mod volontarju mill-Istati Membri, u tal-Programm Ewropa Diġitali, f'konformità mal-programm ta' hidma pluriennali taċ-Ċentru ta' Kompetenza u l-proċess ta' ppjanar strateġiku tal-Orizzont Ewropa;
 - (d) l-adozzjoni tal-kontijiet annwali, tal-karta ta' bilanċ u tar-rapport annwali tal-attività taċ-Ċentru ta' Kompetenza, abbażi ta' proposta mid-Direttur Eżekuttiv;
 - (e) l-adozzjoni tar-regoli finanzjarji speċifiċi taċ-Ċentru ta' Kompetenza f'konformità mal-Artikolu 70 tar-Regolament Finanzjarju;

- (f) bhala parti mill-programm ta' hidma annwali, l-allokazzjoni ta' fondi mill-baġit tal-Unjoni għal temi għal azzjonijiet kongunti bejn l-Unjoni u l-Istati Membri;
- (g) bhala parti mill-programm ta' hidma annwali, u f'konformità mad-deċiżjonijiet imsemmija fil-punt (f) ta' dan is-subparagrafu kif ukoll f'konformità mar-Regolamenti(UE) 2021/... ⁺⁺ u (UE) 2021/... ⁺⁺, id-deskrizzjoni tal-azzjonijiet kongunti msemmija fil-punt (f) ta' dan is-subparagrafu u l-iffissar tal-kondizzjonijiet għall-implimentazzjoni ta' tali azzjonijiet kongunti;
- (h) l-adozzjoni ta' proċedura għall-hatra tad-Direttur Eżekuttiv u għall-hatra, it-tneħħija u l-estensjoni tal-mandat, tad-Direttur Eżekuttiv kif ukoll għall-ghoti ta' gwida lid-Direttur Eżekuttiv u għall-monitoraġġ tal-prestazzjoni tiegħu;
- (i) l-adozzjoni ta' linji gwida għall-valutazzjoni u r-registrazzjoni ta' entitajiet bhala membri tal-Komunità;
- (j) l-adozzjoni tal-arrangamenti ta' hidma msemmija fl-Artikolu 10(2);
- (k) il-hatra tal-Uffiċjal tal-Kontabbiltà;

⁺ ⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺ ⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

- (l) l-adozzjoni tal-baġit annwali ta' Ċentru ta' Kompetenza, inkluż il-pjan korrispondenti ta' stabbiliment li jindika l-għadd ta' postijiet temporanji skont il-grupp ta' funzjoni u skont il-grad, bl-għadd ta' persunal ikkuntrattat u l-għadd ta' esperti nazzjonali ssekondati espressi f'ekwivalenti ta' full-time;
- (m) l-adozzjoni ta' regoli ta' trasparenza għaċ-Ċentru ta' Kompetenza u regoli għall-prevenzjoni u l-ġestjoni ta' konflitti ta' interess, inkluż fir-rigward tal-membri tal-Bord ta' Tmexxija, f'konformità mal-Artikolu 42 tar-Regolament Delegat (UE) 2019/715;
- (n) l-istabbiliment ta' gruppi ta' hidma fi ħdan il-Komunità, fejn rilevanti b'kont meħud tal-parir mogħti mill-Grupp Konsultattiv Strateġiku;
- (o) il-ħatra ta' membri tal-Grupp Konsultattiv Strateġiku;
- (p) l-adozzjoni ta' regoli dwar ir-rimborż ta' spejjeż għall-membri tal-Grupp Konsultattiv Strateġiku;
- (q) l-istabbiliment ta' mekkaniżmu ta' monitoraġġ biex jiġi żgurat li l-implimentazzjoni tal-fondi rispettivi ġestiti miċ-Ċentru ta' Kompetenza ssir f'konformità mal-Aġenda, mal-missjoni, mal-programm ta' hidma pluriennali u mar-regoli tal-programmi li jkunu s-sors tal-fondi rilevanti;
- (r) l-iżgurar ta' djalogu regolari u l-istabbiliment ta' mekkaniżmu ta' kooperazzjoni effettiv mal-Komunità;

- (s) l-istabbiliment tal-politika ta' komunikazzjoni taċ-Ċentru ta' Kompetenza abbażi ta' rakkomandazzjoni tad-Direttur Eżekuttiv;
- (t) fejn ikun xieraq, l-istabbiliment ta' regoli li jimplimentaw ir-Regolamenti tal-Persunal għall-Uffiċjali tal-Unjoni Ewropea u l-Kondizzjonijiet tal-Impjieg applikabbli għall-Aġenti l-oħra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68¹ ('Regolamenti tal-Persunal' u 'Kondizzjonijiet tal-Impjieg'), f'konformità mal-Artikolu 30(3) ta' dan ir-Regolament;
- (u) fejn ikun xieraq, l-istabbiliment ta' regoli dwar l-issekondar ta' esperti nazzjonali għaċ-Ċentru ta' Kompetenza u dwar l-użu ta' trainees f'konformità mal-Artikolu 31(2);
- (v) l-adozzjoni ta' regoli ta' sigurtà għaċ-Ċentru ta' Kompetenza;
- (w) l-adozzjoni ta' strateġija kontra l-frodi u kontra l-korruzzjoni li tkun proporzjonata għar-riskji ta' frodi u korruzzjoni, kif ukoll l-adozzjoni ta' miżuri komprensivi, f'konformità mal-leġislazzjoni applikabbli tal-Unjoni, sabiex jiġi protetti persuni li jirrappurtaw ksur tal-ligi tal-Unjoni, b'kont meħud ta' analiżi tal-ispejjeż u l-benefiċċji tal-miżuri li għandhom jiġu implimentati;

¹ ĠU L 56, 4.3.1968, p. 1.

- (x) jekk ikun meħtieġ, l-adozzjoni tal-metodoloġija biex tigi kkalkulata l-kontribuzzjoni volontarja finanzjarja u in natura mill-Istati Membri kontribwenti f'konformità mar-Regolamenti (UE) 2021/... ⁺ u (UE) 2021/... ⁺⁺, jew ma' kwalunkwe leġislazzjoni applikabbli oħra;
- (y) fil-kuntest tal-programm ta' hidma annwali u l-programm ta' hidma pluriennali, l-iżgurar ta' koerenza u sinerġiji ma' daww il-partijiet tal-Programm Ewropa Digitali u l-Orizzont Ewropa li mhumiex ġestiti miċ-Ċentru ta' Kompetenza, kif ukoll ma' programmi oħra tal-Unjoni;
- (z) l-adozzjoni tar-rapport annwali ta' implimentazzjoni tal-għanijiet u l-prijoritajiet strateġiċi taċ-Ċentru ta' Kompetenza, jekk meħtieġ b'rakkomandazzjoni għal titjib fit-twettiq ta' daww l-għanijiet u priyoritajiet.

Sa fejn il-programm ta' hidma annwali jkun fih azzjonijiet kongunti, dan għandu jkun fih informazzjoni dwar il-kontribuzzjonijiet volontarji tal-Istati Membri għal azzjonijiet kongunti. Fejn xieraq, il-proposti, b'mod partikolari l-proposta għall-programm ta' hidma annwali, għandhom jivvalutaw il-ħtieġa li jiġu applikati regoli ta' sigurtà kif stipulat fl-Artikolu 33 ta' dan ir-Regolament, inkluża l-proċedura ta' awtovalutazzjoni tas-sigurtà f'konformità mal-Artikolu 20 tar-Regolamenti(UE) 2021/... ⁺;

4. Fir-rigward tad-deċiżjonijiet imsemmija fil-punti (a), (b) u (c) tal-paragrafu 3, id-Direttur Eżekuttiv u l-Bord ta' Tmexxija għandhom iqisu kwalunkwe parir u kontribut strateġiku rilevanti pprovdut mill-ENISA, f'konformità mar-regoli ta' proċedura tal-Bord ta' Tmexxija.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

5. Il-Bord ta' Tmexxija għandu jkun responsabbli li jiżgura li jingħata segwitu adegwat għar-rakkomandazzjonijiet kontenuti fir-rapport ta' implimentazzjoni u l-valutazzjoni msemmija fl-Artikolu 38(2) u (4).

Artikolu 14

President u laqgħat tal-Bord ta' Tmexxija

1. Il-Bord ta' Tmexxija għandu jeleġġi President u Viċi President minn fost il-membri tiegħu, kull wiehied għal perjodu ta' tliet snin. Il-mandati tal-President u tal-Viċi President jistgħu jiġu estiżi darba, fuq deċiżjoni mill-Bord ta' Tmexxija. Jekk, madankollu, is-sħubija tal-President jew tal-Viċi President fil-Bord ta' Tmexxija tintemm fi kwalunkwe żmien matul il-mandati tagħhom, il-mandati tagħhom għandhom jiskadu awtomatikament f'dak il-mument. Il-Viċi President għandu jissostitwixxi ex officio lill-President jekk dan tal-aħħar ma jkunx jista' jwettaq id-doveri tiegħu. Il-President għandu jiehu sehem fil-votazzjoni.
2. Il-Bord ta' Tmexxija għandu jagħmel laqgħat ordinarji tal-inqas tliet darbiet fis-sena. Huwa jista' jagħmel laqgħat straordinarji fuq talba tal-Kummissjoni, fuq talba ta' terz tal-membri kollha tiegħu, fuq talba tal-President, jew fuq talba tad-Direttur Eżekuttiv fit-twettiq tal-kompiti tiegħu.
3. Id-Direttur Eżekuttiv għandu jiehu sehem fid-deliberazzjonijiet tal-Bord ta' Tmexxija, sakemm il-Bord ta' Tmexxija ma jiddeċidix mod ieħor, izda ma għandux ikollu dritt tal-vot.

4. Il-Bord ta' Tmexxija jista' jistieden persuni oħra biex jattendu l-laqgħat tiegħu bħala osservaturi, skont il-każ.
5. Il-President jista' jistieden rappreżentanti tal-Komunità biex jieħdu sehem fil-laqgħat tal-Bord ta' Tmexxija, iżda ma għandux ikollhom dritt tal-vot.
6. Il-membri tal-Bord ta' Tmexxija u s-supplenti tagħhom jistgħu jkunu assistiti minn konsulenti jew esperti fil-laqgħat, soġġett għar-regoli ta' proċedura tal-Bord ta' Tmexxija.
7. Iċ-Ċentru ta' Kompetenza għandu jipprovdi s-segretarjat għall-Bord ta' Tmexxija.

Artikolu 15

Regoli tal-votazzjoni tal-Bord ta' Tmexxija

1. Il-Bord ta' Tmexxija għandu juża approċċ konsenswali fid-diskussjonijiet tiegħu. Għandha ssir votazzjoni jekk il-membri tal-Bord ta' Tmexxija ma jirnexxilhomx jilhqqu konsensus.
2. Jekk il-Bord ta' Tmexxija ma jirnexxilux jilhaq konsensus dwar kwistjoni, huwa għandu jieħu d-deċiżjonijiet tiegħu permezz ta' maġġoranza ta' mill-inqas 75 % tal-voti tal-membri kollha tiegħu, fejn ir-rappreżentanti tal-Kummissjoni jikkostitwixxu membru uniku għal dak il-fini. Membru assenti tal-Bord ta' Tmexxija jista' jiddelega l-vot tiegħu lis-supplenti tiegħu jew, fin-nuqqas tas-supplenti tiegħu, lil membru ieħor. Ebda membru tal-Grupp ta' Tmexxija ma għandu jirrappreżenta aktar minn membru wieħed ieħor.

3. Id-deċiżjonijiet tal-Bord ta' Tmexxija dwar l-azzjonijiet kongunti u l-ġestjoni tagħhom kif imsemmija fil-punti (f) u (g) tal-Artikolu 13(3) għandhom jittiehdu kif ġej:
- (a) id-deċiżjonijiet li jiġu allokatu fondi mill-baġit tal-Unjoni għal azzjonijiet kongunti kif imsemmi fil-punt (f) tal-Artikolu 13(3) u d-deċiżjonijiet li jiġu inklużi tali azzjonijiet kongunti fil-programm ta' ħidma annwali għandhom jittiehdu f'konformità mal-paragrafu 2 ta' dan l-Artikolu;
 - (b) id-deċiżjonijiet relatati mad-deskrizzjoni ta' azzjonijiet kongunti u li jistabbilixxu l-kondizzjonijiet għall-implimentazzjoni tagħhom imsemmija fil-punt (g) tal-Artikolu 13(3) għandhom jittiehdu mill-Istati Membri parteċipanti u mill-Kummissjoni, soġġetti għall-kondizzjoni li d-dritt tal-vot tal-membri jkun proporzjonat għall-kontribuzzjonijiet rispettivi tagħhom għal dik l-azzjoni kongunta, ikkalkolati f'konformità mal-metodoloġija adottata skont il-punt (x) tal-Artikolu 13(3).
4. Għal deċiżjonijiet li jittiehdu taħt il-punti (b), (c), (d), (e), (f), (k), (l), (p), (q), (t), (u), (w), (x) u (y) tal-Artikolu 13(3), il-Kummissjoni għandu jkollha 26 % tal-voti totali fil-Bord ta' Tmexxija.
5. Għal deċiżjonijiet oħra għajr dawk imsemmija fil-punt (b) tal-paragrafu 3 u fil-paragrafu 4, kull Stat Membru u l-Unjoni għandu jkollhom vot wieħed. Il-vot tal-Unjoni għandu jintefa' b'mod kongunt miż-żewġ rappreżentanti tal-Kummissjoni.
6. Il-President għandu jiehu sehem fil-votazzjoni.

TAQSIMA II

DIRETTUR EŻEKUTTIV

Artikolu 16

Hatra, tneħħija, u estensjoni tal-mandat tad-Direttur Eżekuttiv

1. Id-Direttur Eżekuttiv għandu jkun persuna b'għarfien espert u reputazzjoni solida fl-oqsma li fihom jopera ċ-Ċentru ta' Kompetenza.
2. Id-Direttur Eżekuttiv għandu jiġi ingaġġat bħala aġent temporanju taċ-Ċentru ta' Kompetenza taħt il-punt (a) tal-Artikolu 2 tal-Kondizzjonijiet tal-Impjieġ.
3. Id-Direttur Eżekuttiv għandu jinħatar mill-Bord ta' Tmexxija minn lista ta' kandidati proposti mill-Kummissjoni, wara proċedura miftuħa, trasparenti u nondiskriminatorja ta' selezzjoni.
4. Għall-fini tal-konkluzjoni tal-kuntratt tad-Direttur Eżekuttiv, iċ-Ċentru ta' Kompetenza għandu jkun rappreżentat mill-President tal-Bord ta' Tmexxija.
5. Il-mandat tad-Direttur Eżekuttiv għandu jkun ta' erba' snin. Qabel tmiem dak il-perjodu, il-Kummissjoni għandha tagħmel valutazzjoni li tikkunsidra l-evalwazzjoni tal-prestazzjoni tad-Direttur Eżekuttiv u l-kompiti u l-isfidi futuri taċ-Ċentru ta' Kompetenza.

6. Il-Bord ta' Tmexxija, filwaqt li jaġixxi fuq proposta mill-Kummissjoni li tikkunsidra l-valutazzjoni msemmija fil-paragrafu 5, jista' jestendi l-mandat tad-Direttur Eżekuttiv darba, għal mhux aktar minn erba' snin.
7. Direttur Eżekuttiv li l-mandat tiegħu jkun ġie estiż ma għandux jiehu sehem fi proċedura ta' selezzjoni oħra għall-istess post.
8. Id-Direttur Eżekuttiv għandu jitneħħa mill-kariga biss b'deċizzjoni tal-Bord ta' Tmexxija, li jaġixxi fuq proposta mill-Kummissjoni jew minn tal-inqas 50 % tal-Istati Membri.

Artikolu 17

Kompiti tad-Direttur Eżekuttiv

1. Id-Direttur Eżekuttiv għandu jkun responsabbli għall-operazzjonijiet u l-ġestjoni ta' kuljum taċ-Ċentru ta' Kompetenza u għandu jkun ir-rappreżentant legali tiegħu. Id-Direttur Eżekuttiv għandu jaġhti rendikont ta' għemilu lill-Bord ta' Tmexxija u jaqdi dmirijietu b'indipendenza shiha fil-limiti tas-setgħat mogħtija lilu. Id-Direttur Eżekuttiv għandu jkun appoġġat mill-persunal taċ-Ċentru ta' Kompetenza.
2. Id-Direttur Eżekuttiv għandu jwettaq tal-inqas il-kompiti li ġejjin b'mod indipendenti:
 - (a) jimplimenta d-deċizzjonijiet adottati mill-Bord ta' Tmexxija;

- (b) jappoġġa lill-Bord ta' Tmexxija f'bidmietu, jipprovdi s-segretarjat għal-laqqgħat tiegħu u jipprovdi l-informazzjoni kollha neċessarja għall-qadi ta' dmirijietu;
- (c) wara konsultazzjoni mal-Bord ta' Tmexxija u mal-Kummissjoni, u b'kont meħud tal-kontribut taċ-ċentri nazzjonali ta' koordinazzjoni u tal-Komunità, ihejji u jissottometti għall-adozzjoni lill-Bord ta' Tmexxija l-Aġenda, kif ukoll, f'konformità mal-Aġenda, l-abbozz tal-programm ta' bidma pluriennali u l-abbozz ta' programm ta' bidma annwali taċ-Ċentru ta' Kompetenza, inklużi l-ambitu tas-sejħiet għal proposti, is-sejħiet għal espressjonijiet ta' interess u s-sejħiet għal offerti meħtieġa sabiex jiġi implimentat il-programm ta' bidma annwali u l-estimi tal-infiq korrispondenti kif proposti mill-Istati Membri u l-Kummissjoni;
- (d) ihejji u jissottometti l-abbozz tal-baġit annwali lill-Bord ta' Tmexxija għall-adozzjoni, inkluż il-pjan ta' stabbiliment korrispondenti msemmi fil-punt (l) tal-Artikolu 13(3), li jindika l-għadd ta' postijiet temporanji f'kull grad u grupp ta' funzjoni u l-għadd ta' persunal kuntrattat u ta' esperti nazzjonali ssekondati, espressi f'ekwivalenti ta' full-time;
- (e) jimplimenta l-programm ta' bidma annwali u l-programm ta' bidma pluriennali u jirrapporta lill-Bord ta' Tmexxija dwar dan;

- (f) ihejji l-abbozz tar-rapport annwali tal-attività tač-Ċentru ta' Kompetenza, inkluži l-informazzjoni dwar l-infiq korrispondenti u l-implimentazzjoni tal-Aġenda u tal-programm ta' hidma pluriennali; jekk ikun meħtieġ, dak ir-rapport għandu jkun akkumpanjat minn proposti għal aktar titjib fit-twettiq jew għar-riformulazzjoni tal-għanijiet u l-prijoritajiet strateġiċi;
- (g) jiżgura l-implimentazzjoni ta' proċeduri effettivi ta' monitoraġġ u evalwazzjoni fir-rigward tal-prestazzjoni tač-Ċentru ta' Kompetenza;
- (h) ihejji pjan ta' azzjoni li jagħti segwitu għall-konkluzjonijiet tar-rapport ta' implimentazzjoni u tal-evalwazzjoni msemmija fl-Artikolu 38(2) u (4) u, kull sentejn, jippreżenta rapporti dwar il-progress lill-Parlament Ewropew u lill-Kummissjoni;
- (i) ihejji u jikkonkludi ftehimiet mač-ċentri nazzjonali ta' koordinazzjoni;
- (j) ikun responsabbli għal materji amministrattivi, finanzjarji u tal-persunal, inkluża l-implimentazzjoni tal-baġit tač-Ċentru ta' Kompetenza, b'kunsiderazzjoni dovuta tal-pariri mogħtija mill-funzjoni rilevanti ta' awditjar intern, f'konformità mad-deċiżjonijiet imsemmija fil-punti (e), (l), (t), (u), (v) u (w) tal-Artikolu 13(3);
- (k) japprova u jiġġestixxi t-tneċċija ta' sejhiet għal proposti f'konformità mal-programm ta' hidma annwali, u jamministra l-ftehimiet u d-deċiżjonijiet li jirriżultaw dwar l-għotjiet;

- (l) japprova l-lista ta' azzjonijiet magħżula għal finanzjament abbażi ta' lista ta' klassifikazzjoni stabbilita minn panel ta' esperti indipendenti;
- (m) japprova u jiġġestixxi t-tnedija ta' sejhiet għal offerti f'konformità mal-programm ta' ħidma annwali, u jamministra l-kuntratti li jirriżultaw;
- (n) japprova l-offerti magħżula għal finanzjament;
- (o) jippreżenta l-abbozzi tal-kontijiet annwali u l-karta tal-bilanċ lill-funzjoni rilevanti ta' awditjar intern u, sussegwentement, lill-Bord ta' Tmexxija;
- (p) jiżgura t-twettiq tal-valutazzjonijiet tar-riskju u tal-ġestjoni tar-riskju;
- (q) jiffirma ftehimiet, deċiżjonijiet u kuntratti dwar għotjiet individwali;
- (r) jiffirma kuntratti ta' akkwist;
- (s) iħejji pjan ta' azzjoni li jagħti segwitu għall-konkluzjonijiet ta' rapporti ta' awditjar intern jew estern, kif ukoll għal investigazzjonijiet mill-Uffiċċju Ewropew Kontra l-Frodi (OLAF) stabbilit bid-Deċiżjoni tal-Kummissjoni 1999/352/KE, KEFA, Euratom¹ u jirrapporta dwar il-progress darbtejn fis-sena lill-Kummissjoni kif ukoll regolarment lill-Bord ta' Tmexxija;
- (t) iħejji abbozz ta' regoli finanzjarji applikabbli għaċ-Ċentru ta' Kompetenza;

¹ Id-Deċiżjoni tal-Kummissjoni 1999/352/KE, KEFA, Euratom tat-28 ta' April 1999 li twaqqaf l-Uffiċċju Ewropew Kontra l-Frodi (OLAF) (ĠU L 136, 31.5.1999, p. 20).

- (u) jistabbilixxi u jiżgura l-funzjonament ta' sistema, effettiva u effiċjenti, ta' kontroll intern u jirrapporta kull bidla sinifikanti fiha lill-Bord ta' Tmexxija;
- (v) jiżgura komunikazzjoni effettiva mal-istituzzjonijiet tal-Unjoni u jirrapporta, fuq stedina, lill-Parlament Ewropew u lill-Kunsill;
- (w) jieħu kwalunkwe miżura oħra meħtieġa sabiex jivvaluta t-twettiq miċ-Ċentru ta' Kompetenza tal-missjoni u l-oġettivi tiegħu;
- (x) iwettaq kwalunkwe kompitu ieħor fdat jew iddelegat lilu mill-Bord ta' Tmexxija.

TAQSIMA III

GRUPP KONSULTATTIV STRATEĠIKU

Artikolu 18

Kompożizzjoni tal-Grupp Konsultattiv Strateġiku

1. Il-Grupp Konsultattiv Strateġiku għandu jikkonsisti f'mhux aktar minn 20 membru. Il-membri għandhom jinhatru mill-Bord ta' Tmexxija, li jaġixxi fuq proposta mid-Direttur Eżekuttiv, minn fost ir-rappreżentanti tal-membri tal-Komunità għajr ir-rappreżentanti tal-istituzzjonijiet, korpi, uffiċċji u aġenziji tal-Unjoni. Huma biss ir-rappreżentanti ta' membri li mhumex ikkontrollati minn pajjiż terz jew minn entità stabbilita f'pajjiż terz li għandhom ikunu eligibbli. Il-ħatra għandha ssir f'konformità ma' proċedura miftuħa, trasparenti u nondiskriminatorja. Il-Bord ta' Tmexxija għandu jkollu l-għan li l-kompożizzjoni tal-Grupp Konsultattiv Strateġiku tikseb rappreżentanza bbilanċjata tal-Komunità bejn entitajiet xjentifiċi, industrijali u tas-soċjetà ċivili, industrij min-naħa tad-domanda u tal-provvista, intrapriżi kbar u SMEs, kif ukoll rappreżentanza bbilanċjata f'termini ta' provenjenza ġeografika u ġeneru. Huwa għandu jkollu l-għan li jikseb ukoll bilanċ intrasettorjali, filwaqt li titqies il-koeżjoni tal-Unjoni u tal-Istati Membri kollha fil-qasam tar-riċerka, l-industrija u t-teknoloġija fil-qasam taċ-ċibersigurtà. Il-Grupp Konsultattiv Strateġiku għandu jkun magħmul b'mod li jiffaċilita djalogu komprensiv, kontinwu u permanenti bejn il-Komunità u ċ-Ċentru ta' Kompetenza.

2. Il-membri tal-Grupp Konsultattiv Strateġiku għandu jkollhom għarfien espert fir-rigward tar-riċerka dwar iċ-ċibersigurtà, tal-iżvilupp industrijali, tal-ġhoti, tal-implimentazzjoni jew tal-użu ta' servizzi jew prodotti professjonali. Ir-rekwiżiti għal tali għarfien espert għandhom ikomplu jiġu speċifikati mill-Bord ta' Tmexxija.
3. Il-proċeduri li jikkonċernaw il-ħatra tal-membri tal-Grupp Konsultattiv Strateġiku u l-operazzjoni tal-Grupp Konsultattiv Strateġiku għandhom jiġu speċifikati fir-regoli ta' proċedura tal-Bord ta' Tmexxija u għandhom jiġu ppubblikati.
4. Il-mandat tal-membri tal-Grupp Konsultattiv Strateġiku għandu jkun ta' sentejn. Dak il-mandat għandu jkun jista' jiġġedded darba.
5. Rappreżentanti tal-Kummissjoni u ta' istituzzjonijiet, korpi, uffiċċji u aġenziji oħrajn tal-Unjoni, b'mod partikolari l-ENISA, jistgħu jiġu mistiedna mill-Grupp Konsultattiv Strateġiku biex jieħdu sehem fil-ħidma tiegħu u jappoġġawha. Il-Grupp Konsultattiv Strateġiku jista' jistieden rappreżentanti addizzjonali mill-Komunità fil-kapaċitajiet ta' osservaturi, konsulenti, jew esperti, kif ikun adatt skont il-każ, biex jieħdu kont tad-dinamika tal-iżviluppi fil-qasam ta' iċ-ċibersigurtà. Membri tal-Bord ta' Tmexxija jistgħu jieħdu sehem bħala osservaturi fil-laqgħat tal-Grupp Konsultattiv Strateġiku.

Artikolu 19

Funzjonament tal-Grupp Konsultattiv Strategiku

1. Il-Grupp Konsultattiv Strategiku għandu jiltaqa' tal-inqas tliet darbiet fis-sena.
2. Il-Grupp Konsultattiv Strategiku għandu jipprovdi pariri lill-Bord ta' Tmexxija dwar l-istabbiliment ta' gruppi ta' hidma fi hdan il-Komunità, f'konformità mal-punt (n) tal-Artikolu 13(3) dwar kwistjonijiet speċifiċi rilevanti għall-hidma taċ-Ċentru ta' Kompetenza, kull meta daww il-kwistjonijiet jirrelataw direttament mal-kompiti u l-oqsma ta' kompetenza msemmija fl-Artikolu 20. Fejn ikun neċessarju, tali gruppi ta' hidma għandhom ikunu soġġetti għall-koordinazzjoni globali ta' membru wiehed jew aktar tal-Grupp Konsultattiv Strategiku.
3. Il-Grupp Konsultattiv Strategiku għandu jeleġgi l-President tiegħu permezz ta' maġġoranza sempliċi tal-membri tiegħu.
4. Is-segretarjat tal-Grupp Konsultattiv Strategiku għandu jiġi pprovdut mid-Direttur Eżekuttiv u mill-persunal taċ-Ċentru ta' Kompetenza, bl-użu tar-riżorsi eżistenti, b'kunsiderazzjoni xierqa tal-volum globali ta' xogħol taċ-Ċentru ta' Kompetenza. Ir-riżorsi assenjati għall-appoġġ lill-Grupp Konsultattiv Strategiku għandhom jiġu indikati fl-abbozz tal-baġit annwali.
5. Il-Grupp Konsultattiv Strategiku għandu jadotta r-regoli ta' proċedura tiegħu permezz ta' maġġoranza sempliċi tal-membri tiegħu.

Artikolu 20
Kompiti tal-Grupp Konsultattiv Strategiku

Il-Grupp Konsultattiv Strategiku għandu jagħti pariri regolament liċ-Ċentru ta' Kompetenza fir-rigward tal-prestazzjoni tal-attivitajiet taċ-Ċentru ta' Kompetenza u għandu jiżgura l-komunikazzjoni mal-Komunità u ma' partijiet ikkonċernati rilevanti oħra. Il-Grupp Konsultattiv Strategiku għandu wkoll:

- (a) filwaqt li jqis il-kontribuzzjonijiet mill-Komunità u mill-gruppi ta' hidma msemmija fil-punt (n) tal-Artikolu 13(3) fejn rilevanti, jipprovdi u jaġġorna kontinwament il-pariri u l-kontributi strateġiċi lid-Direttur Eżekuttiv u lill-Bord ta' Tmexxija fir-rigward tal-Aġenda, il-programm ta' hidma annwali u l-programm ta' hidma pluriennali fil-limiti tal-iskadenzi stabbiliti mill-Bord ta' Tmexxija;
- (b) jagħti pariri lill-Bord ta' Tmexxija dwar l-istabbiliment ta' gruppi ta' hidma fi hdan il-Komunità f'konformità mal-punt (n) tal-Artikolu 13(3) fir-rigward ta' kwistjonijiet speċifiċi rilevanti għall-hidma taċ-Ċentru ta' Kompetenza;
- (c) soġġett għal approvazzjoni mill-Bord ta' Tmexxija, jiddeċiedi dwar, u jorganizza, konsultazzjonijiet pubbliċi miftuħin għall-partijiet ikkonċernati pubbliċi u privati kollha li jkollhom interess fil-qasam taċ-ċibersigurtà, sabiex jiġbor kontributi għall-pariri strateġiċi msemmija fil-punt (a).

KAPITOLU III

DISPOŻIZZJONIJIET FINANZJARJI

Artikolu 21

Kontribuzzjonijiet finanzjarji tal-Unjoni u tal-Istati Membri

1. Liċ-Ċentru ta' Kompetenza għandu jiġi ffinanzjat mill-Unjoni, filwaqt li l-azzjonijiet kongunti għandhom jiġu ffinanzjati mill-Unjoni u minn kontribuzzjonijiet volontarji tal-Istati Membri.
2. Il-kostijiet amministrattivi u operazzjonali tal-azzjonijiet kongunti għandhom ikunu koperti mill-Unjoni u mill-Istati Membri li jikkontribwixxu għall-azzjonijiet kongunti, f'konformità mar-Regolamenti (UE) 2021/... ⁺ u (UE) 2021/... ⁺⁺.
3. Il-kontribuzzjoni tal-Unjoni liċ-Ċentru ta' Kompetenza sabiex jiġu koperti l-kostijiet amministrattivi u l-kostijiet operazzjonali għandha tikkonsisti minn dawn li ġejjin:
 - (a) sa EUR 1 649 566 000 mill-Programm Ewropa Diġitali, li jinkludu sa EUR 32 000 000 għal kostijiet amministrattivi;

⁺ ĠU: Jekk jogħbok dahhal fit-test in-numru tar-Regolament li jinsab fid-dokument st 7064/20.

⁺⁺ ĠU: Jekk jogħbok dahhal fit-test in-numru tar-Regolament li jinsab fid-dokument st 6789/20.

- (b) ammont mill-Orizzont Ewropa, inkluż għal kostijiet amministrattivi, għal azzjonijiet kongunti, fejn tali ammont ikun ugwali għall-ammont ikkontribwit mill-Istati Membri skont il-paragrafu 7 ta' dan l-Artikolu iżda li ma jaqbiżx l-ammont iddeterminat fil-proċess tal-ippjanar strateġiku tal-Orizzont Ewropa li għandu jitwettaq skont l-Artikolu 6(6) tar-Regolament (UE) 2021/...⁺⁺⁺, fil-programm ta' ħidma pluriennali jew fil-programm ta' ħidma annwali;
- (c) ammont mill-programmi tal-Unjoni rilevanti l-oħra, kif meħtieġ għall-implimentazzjoni tal-kompiti jew it-twettiq tal-oġettivi taċ-Ċentru ta' Kompetenza, soġġett għal deċiżjonijiet mehuda f'konformità mal-atti legali tal-Unjoni li jistabbilixxu dawk il-programmi.
4. Il-kontribuzzjoni massima tal-Unjoni għandha tithallas mill-appropriazzjonijiet fil-baġit generali tal-Unjoni allokat lill-Programm Ewropa Digitali, il-programm speċifiku li jimplimenta l-Orizzont Ewropa stabbilit mid-Deċiżjoni (UE) .../...⁺ u programmi u proġetti oħra li jaqgħu fl-ambitu taċ-Ċentru ta' Kompetenza jew tan-Network.
5. Iċ-Ċentru ta' Kompetenza għandu jimplimenta l-azzjonijiet taċ-ċibersigurtà tal-Programm Ewropa Digitali u tal-Orizzont Ewropa f'konformità mal-punt (c)(iv) tal-ewwel subparagrafu tal-Artikolu 62(1) tar-Regolament Finanzjarju.

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺ ĠU: Jekk jogħġbok dahhal fit-test in-numru tad-Deċiżjoni li jinsab fid-dokument st 8967/20.

6. Kontribuzzjonijiet minn programmi oħra tal-Unjoni għajr dawk imsemmija fil-paragrafi 3 u 4 li jkunu parti mill-kofinanzjament tal-Unjoni għal programm implimentat minn wiehed mill-Istati Membri ma għandhomx jiġu kontabbilizzati fil-kalkolu tal-kontribuzzjoni finanzjarja massima tal-Unjoni msemmija f' dawk il-paragrafi.
7. L-Istati Membri għandhom jiehdu sehem volontarjament f'azzjonijiet kongunti permezz ta' kontribuzzjonijiet, finanzjarji u/jew in natura, volontarji. Jekk Stat Membru jiehu sehem f'azzjoni kongunta, il-kontribuzzjoni finanzjarja minn dak l-Istat Membru għandha tkopri l-kostijiet amministrattivi fi proporzjon mal-kontribuzzjoni tiegħu għal dik l-azzjoni kongunta. Il-kostijiet amministrattivi tal-azzjonijiet kongunti għandha jithallsu minn kontribuzzjonijiet finanzjarji. Il-kostijiet operazzjonali tal-azzjonijiet kongunti jistgħu jithallsu minn kontribuzzjonijiet finanzjarji jew in natura, skont kif previst mill-Orizzont Ewropa u mill-Programm Ewropa Digitali. Il-kontribuzzjonijiet minn kull Stat Membru jistgħu jiehdu l-forma ta' appoġġ li l-Istat Membru jipprovdi f'azzjoni kongunta lill-benefiċjarji stabbiliti f'dak l-Istat Membru. Il-kontribuzzjonijiet in natura mill-Istati Membri jikkonsistu mill-kostijiet eliġibbli mgarrba miċ-ċentri nazzjonali ta' koordinazzjoni u entitajiet pubbliċi oħra meta jiehdu sehem fi proġetti ffinanzjati permezz ta' dan ir-Regolament, bi tnaqqis ta' kwalunkwe kontribuzzjoni tal-Unjoni għal dawk il-kostijiet. Fil-każ ta' proġetti ffinanzjati mill-Orizzont Ewropa, il-kostijiet eliġibbli għandhom jiġu kkalkulati f'konformità mal-Artikolu 36 tar-Regolament (UE) 2021/... ⁺⁺. Fil-każ ta' proġetti ffinanzjati mill-Programm Ewropa Digitali, il-kostijiet eliġibbli għandhom jiġu kkalkulati f'konformità mar-Regolament Finanzjarju.

⁺⁺ GU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

L-ammont previst tal-kontribuzzjonijiet volontarji totali tal-Istati Membri għal azzjonijiet kongunti taht l-Orizzont Ewropa, inklużi kontribuzzjonijiet finanzjarji għal kostijiet amministrattivi, għandu jigi ddeterminat sabiex jitqies bhala parti mill-proċess tal-ippjanar strategiku tal-Orizzont Ewropa li għandu jitwettaq skont l-Artikolu 6(6) tar-Regolament (UE) 2021/... ⁺, b'kontribut mill-Bord ta' Tmexxija. Għall-azzjonijiet taht il-Programm Ewropa Digitali, minkejja l-Artikolu 15 tar-Regolament (UE) 2021/... ⁺⁺, l-Istati Membri jistgħu jagħmlu kontribuzzjoni għall-kostijiet taċ-Ċentru ta' Kompetenza li huma kkofinanzjati mill-Programm Ewropa Digitali li tkun inqas mill-ammonti speċifikati fil-punt (a) tal-paragrafu 3 ta' dan l-Artikolu.

8. Il-kofinanzjament nazzjonali tal-Istati Membri ta' azzjonijiet appoġġati minn programmi tal-Unjoni għajr l-Orizzont Ewropa u l-Programm Ewropa Digitali għandu jitqies bhala kontribuzzjonijiet nazzjonali tal-Istati Membri sa fejn daww il-kontribuzzjonijiet ikunu partijiet minn azzjonijiet kongunti u jkunu inklużi fil-programm ta' hidma taċ-Ċentru ta' Kompetenza.
9. Għall-finijiet tal-valutazzjoni tal-kontribuzzjonijiet msemmija fil-paragrafu 3 ta' dan l-Artikolu u fil-punt (b) tal-Artikolu 22(2), il-kostijiet għandhom jigu ddeterminati f'konformità mal-prattiki normali tal-kontabbiltà tal-kostijiet tal-Istat Membru kkonċernat, l-istandards tal-kontabbiltà applikabbli tal-Istat Membru kkonċernat, u l-istandards internazzjonali tal-kontabbiltà u l-istandards internazzjonali tar-rappurtar finanzjarju li jkunu applikabbli. Il-kostijiet għandhom jigu ċċertifikati minn awditur estern indipendenti mahtur mill-Istat Membru kkonċernat. Jekk miċ-ċertifikazzjoni tirriżulta xi inċertezza, iċ-Ċentru ta' Kompetenza jista' jivverifika l-metodu tal-valutazzjoni.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

10. Jekk xi Stat Membru jkun inadempjenti fl-impenji tiegħu fir-rigward tal-kontribuzzjonijiet finanzjarji jew in natura tiegħu għal azzjonijiet kongunti, id-Direttur Eżekuttiv għandu jinnotifika lill-Istat Membru kkonċernat b'dan bil-miktub u għandu jistabbilixxi perjodu raġonevoli li fih għandha tiġi rimedjata tali inadempjenza. Jekk is-sitwazzjoni ma tiġix rimedjata f'dak il-perjodu, id-Direttur Eżekuttiv għandu jlaqqa' lill-Bord ta' Tmexxija biex jiddeċiedi jekk għandux jiġi revokat id-dritt tal-vot tal-Istat Membru parteċipanti inadempjenti jew jekk għandhomx jittiehdu xi miżuri oħra sa meta dak l-Istat Membru jkun issodisfa l-obbligi tiegħu. Id-dritt tal-vot tal-Istat Membru inadempjenti fir-rigward ta' azzjonijiet kongunti għandu jiġi sospiż sa meta tiġi rimedjata l-inadempjenza tiegħu.
11. Il-Kummissjoni tista' tittermina, tnaqqas b'mod proporzjonat jew tissospendi l-kontribuzzjoni finanzjarja tal-Unjoni għal azzjonijiet kongunti jekk l-Istati Membri kontribwenti ma jikkontribwixxux, jikkontribwixxu biss parzjalment jew jikkontribwixxu tard fir-rigward tal-kontribuzzjonijiet imsemmija fil-punt (b) tal-paragrafu 3. It-terminazzjoni, it-tnaqqis jew is-sospensjoni mill-Kummissjoni tal-kontribuzzjoni finanzjarja tal-Unjoni għandha tkun proporzjonata fl-ammont u fiż-żmien għal nuqqas ta' kontribuzzjoni, kontribuzzjoni parzjali jew kontribuzzjoni tardiva min-naħa tal-Istat Membru.
12. Sal-31 ta' Jannar ta' kull sena, l-Istati Membri kontribwenti għandhom jirrapportaw lill-Bord ta' Tmexxija dwar il-valur tal-kontribuzzjonijiet imsemmija fil-paragrafu 7 għal kull azzjoni kongunta mal-Unjoni magħmula f'kull wieħed minnhom fis-sena finanzjarja preċedenti.

Artikolu 22

Kostijiet u riżorsi taċ-Ċentru ta' Kompetenza

1. Il-kostijiet amministrattivi taċ-Ċentru ta' Kompetenza għandhom ikunu, fil-prinċipju, koperti permezz ta' kontribuzzjonijiet finanzjarji fuq bażi annwali mill-Unjoni. Il-kontribuzzjonijiet finanzjarji addizzjonali għandhom isiru minn Stati Membri kontribwenti b'mod proporzjonat għall-kontribuzzjonijiet volontarji mill-Istati Membri għall-azzjonijiet kongunti. Jekk parti mill-kontribuzzjoni għall-kostijiet amministrattivi ma tintużax, din tista' ssir disponibbli biex jiġu koperti l-kostijiet operazzjonali taċ-Ċentru ta' Kompetenza.
2. Il-kostijiet operazzjonali taċ-Ċentru ta' Kompetenza għandhom jiġu koperti permezz ta':
 - (a) il-kontribuzzjoni finanzjarja tal-Unjoni;
 - (b) kontribuzzjonijiet, finanzjarji jew in natura, volontarji mill-Istati Membri kontribwenti fil-każ ta' azzjonijiet kongunti.
3. Ir-riżorsi taċ-Ċentru ta' Kompetenza mdaħħla fil-baġit tiegħu għandhom ikunu magħmula mill-kontribuzzjonijiet li ġejjin:
 - (a) il-kontribuzzjonijiet finanzjarji tal-Unjoni għall-kostijiet operazzjonali u amministrattivi;
 - (b) kontribuzzjonijiet finanzjarji volontarji tal-Istati Membri kontribwenti għall-kostijiet amministrattivi fil-każ ta' azzjonijiet kongunti;
 - (c) kontribuzzjonijiet finanzjarji volontarji tal-Istati Membri kontribwenti għall-kostijiet operazzjonali fil-każ ta' azzjonijiet kongunti;
 - (d) kwalunkwe dħul iġġenerat miċ-Ċentru ta' Kompetenza;

(e) kwalunkwe kontribuzzjoni finanzjarja ohra, jew rizorsa ohra jew dhul ieħor.

4. Kwalunkwe mgħax li jirriżulta mill-kontribuzzjonijiet imħallsin liċ-Ċentru ta' Kompetenza mill-Istati Membri kontribwenti għandu jitqies bħala d-dhul taċ-Ċentru ta' Kompetenza.
5. Ir-rizorsi kollha taċ-Ċentru ta' Kompetenza u l-attivitajiet tiegħu għandhom jintużaw għat-twettiq tal-oġettivi tiegħu.
6. Iċ-Ċentru ta' Kompetenza għandu jkun il-proprjetarju tal-assi kollha ġġenerati minnu jew ittrasferiti lill-għat-twettiq tal-oġettivi tiegħu. Mingħajr preġudizzju għar-regoli applikabbli tal-programm rilevanti ta' finanzjament, is-sjieda tal-assi li jkunu ġġenerati jew akkwistati f'azzjonijiet kongunti għandha tiġi deċiża f'konformità mal-punt (b) tal-Artikolu 15(3).
7. Hlief meta jiġi stralċat iċ-Ċentru ta' Kompetenza, kull dhul żejjed fuq l-infiq għandu jibqa' l-proprjetà taċ-Ċentru ta' Kompetenza u ma għandux jithallas lill-membri kontribwenti taċ-Ċentru ta' Kompetenza.
8. Iċ-Ċentru ta' Kompetenza għandu jikkoopera mill-qrib ma' istituzzjonijiet, korpi, uffiċċji u aġenziji ohra tal-Unjoni, filwaqt li jitqiesu debitament il-mandati rispettivi tagħhom u mingħajr ma jiġu ddupplikati l-mekkanizmi ta' kooperazzjoni eżistenti, sabiex jibbenefika minn sinerġiji magħhom u, fejn ikun possibbli u xieraq, sabiex inaqqas il-kostijiet amministrattivi.

Artikolu 23
Impenji finanzjarji

L-impenji finanzjarji taċ-Ċentru ta' Kompetenza ma għandhomx jaqbżu l-ammont tar-rizorsi finanzjarji disponibbli jew impenjati għall-baġit tiegħu mill-membri tiegħu.

Artikolu 24
Sena finanzjarja

Is-sena finanzjarja għandha tkun mill-1 ta' Jannar sal-31 ta' Diċembru.

Artikolu 25
Stabbiliment tal-baġit

1. Kull sena, id-Direttur Eżekuttiv għandu jfassal abbozz ta' dikjarazzjoni tal-estimi tad-dħul u l-infiq taċ-Ċentru ta' Kompetenza għas-sena finanzjarja sussegwenti u għandu jgħaddih lill-Bord ta' Tmexxija, flimkien ma' abbozz tal-pjan ta' stabbiliment imsemmi fil-punt (1) tal-Artikolu 13(3). Id-dħul u l-infiq għandhom ikunu bilanċjati. L-infiq taċ-Ċentru ta' Kompetenza għandu jinkludi l-ispejjeż tal-persunal u dawk amministrattivi, infrastrutturali u operazzjonali. L-ispejjeż amministrattivi għandhom jinżammu kemm jista' jkun baxxi, anke permezz tar-riallokazzjoni tal-persunal jew tal-karigi.

2. Kull sena, il-Bord ta' Tmexxija għandu, abbażi tal-abbozz ta' dikjarazzjoni tal-estimi tad-dhul u l-infiq imsemmija fil-paragrafu 1, jipproduċi dikjarazzjoni tal-estimi tad-dhul u l-infiq għaċ-Ċentru ta' Kompetenza għas-sena finanzjarja sussegwenti.
3. Sal-31 ta' Jannar ta' kull sena, il-Bord ta' Tmexxija għandu jibgħat id-dikjarazzjoni tal-estimi msemmija fil-paragrafu 2 ta' dan l-Artikolu, li għandha tkun parti mill-abbozz tad-dokument uniku ta' programmazzjoni msemmi fl-Artikolu 32(1) tar-Regolament Delegat (UE) 2019/715, lill-Kummissjoni.
4. Abbażi tad-dikjarazzjoni tal-estimi msemmija fil-paragrafu 2 ta' dan l-Artikolu, il-Kummissjoni għandha ddahħal fl-abbozz tal-baġit tal-Unjoni l-estimi li tqis li jkunu meħtieġa għall-pjan ta' stabbiliment imsemmi fil-punt (l) tal-Artikolu 13(3) ta' dan ir-Regolament u l-ammont tal-kontribuzzjoni li għandu jiġi addebitat lill-baġit ġenerali, li hija għandha tippreżenta lill-Parlament Ewropew u lill-Kunsill f'konformità mal-Artikoli 313 u 314 tat-Trattat dwar il-Funzjonament tal-Unjoni Ewropea (TFUE).
5. Il-Parlament Ewropew u l-Kunsill għandhom jawtorizzaw l-appropriazzjonijiet għall-kontribuzzjoni liċ-Ċentru ta' Kompetenza.
6. Il-Parlament Ewropew u l-Kunsill għandhom jadottaw il-pjan ta' stabbiliment imsemmi fil-punt (l) tal-Artikolu 13(3).

7. Flimkien mal-programm ta' hidma annwali u l-programm ta' hidma pluriennali, il-Bord ta' Tmexxija għandu jadotta l-baġit taċ-Ċentru ta' Kompetenza. Dan għandu jsir finali wara l-adozzjoni definittiva tal-baġit ġenerali tal-Unjoni. Fejn xieraq, il-Bord ta' Tmexxija għandu jaġġusta l-baġit u l-programm ta' hidma annwali taċ-Ċentru ta' Kompetenza f'konformità mal-baġit ġenerali tal-Unjoni.

Artikolu 26

Preżentazzjoni tal-kontijiet taċ-Ċentru ta' Kompetenza u l-kwittanza

Il-preżentazzjoni tal-kontijiet proviżorji u finali taċ-Ċentru ta' Kompetenza u l-kwittanza għandhom isiru f'konformità mar-regoli u l-iskeda ta' żmien tar-Regolament Finanzjarju u tar-regoli finanzjarji taċ-Ċentru ta' Kompetenza.

Artikolu 27

Rappurtar operazzjonali u finanzjarju

1. Id-Direttur Eżekuttiv għandu jirrapporta annwalment lill-Bord ta' Tmexxija dwar it-twettiq tad-dmirijiet tiegħu f'konformità mar-regoli finanzjarji taċ-Ċentru ta' Kompetenza.

2. Fi żmien xahrejn mit-tmien ta' kull sena finanzjarja, id-Direttur Eżekuttiv għandu jippreżenta rapport annwali tal-attività lill-Bord ta' Tmexxija, għall-approvazzjoni, dwar il-progress taċ-Ċentru ta' Kompetenza fis-sena kalendarja ta' qabel, b'mod partikolari fir-rigward tal-programm ta' ħidma annwali għal dik is-sena u t-tweġġ tal-għanijiet u l-prijoritajiet strateġiċi tiegħu. Dak ir-rapport għandu jinkludi informazzjoni dwar il-materji li ġejjin:
- (a) azzjonijiet operazzjonali mwettqa u l-infiq korrispondenti;
 - (b) l-azzjonijiet ippreżentati, inkluża analiżi skont it-tip ta' parteċipant, inklużi SMEs, u għal kull Stat Membru;
 - (c) l-azzjonijiet magħżula għall-finanzjament, inkluża analiżi skont it-tip ta' parteċipant, inklużi SMEs, u għal kull Stat Membru u li tindika l-kontribuzzjoni taċ-Ċentru ta' Kompetenza lill-parteċipanti u l-azzjonijiet individwali;
 - (d) it-tweġġ tal-missjoni u tal-oġġettivi stabbiliti f'dan ir-Regolament u proposti għal aktar ħidma meħtieġa biex dik il-missjoni u dawk l-oġġettivi jitwettqu;
 - (e) il-konsistenza tal-kompiti ta' implimentazzjoni mal-Aġenda u mal-programm ta' ħidma pluriennali.
3. Ladarba l-Bord ta' Tmexxija japprovah, ir-rapport annwali tal-attività għandu jsir disponibbli għall-pubbliku.

Artikolu 28
Regoli finanzjarji

Iċ-Ċentru ta' Kompetenza għandu jadotta r-regoli finanzjarji speċifiċi tiegħu f'konformità mal-Artikolu 70 tar-Regolament Finanzjarju.

Artikolu 29
Protezzjoni tal-interessi finanzjarji tal-Unjoni

1. Iċ-Ċentru ta' Kompetenza għandu jiehu miżuri xierqa biex jiżgura li, meta jiġu implimentati l-azzjonijiet iffinanzjati taħt dan ir-Regolament, l-interessi finanzjarji tal-Unjoni jiġu protetti bl-applikazzjoni ta' miżuri preventivi kontra l-frodi, il-korruzzjoni u kwalunkwe attività illegali oħra, b'verifiki regolari u effettivi u, jekk jinstabu xi irregolaritajiet, bl-irkupru tal-ammonti mħallsa indebitament u, fejn ikun xieraq, b'piani amministrattivi effettivi, proporzjonati u dissważivi.

2. Li-Ċentru ta' Kompetenza għandu jagħti aċċess lill-persunal tal-Kummissjoni u lil persuni oħra awtorizzati mill-Kummissjoni, kif ukoll lill-Qorti tal-Awdituri, għas-siti u l-binjiet ta-Ċentru ta' Kompetenza u għal kull informazzjoni, inkluża informazzjoni f'format elettroniku, li tkun meħtieġa biex iwettqu l-awditi tagħhom.
3. L-OLAF jista' jagħmel investigazzjonijiet, inklużi kontrolli u spezzjonijiet fuq il-post, f'konformità ma-d-dispożizzjonijiet u l-proċeduri stabbiliti fir-Regolament tal-Kunsill (Euratom, KE) Nru 2185/96¹ u r-Regolament (UE, Euratom) Nru 883/2013 tal-Parlament Ewropew u tal-Kunsill² bil-għan li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni b'rabta ma' ftehim ta' għotja jew kuntratt iffinanzjat, direttament jew indirettament, f'konformità ma' dan ir-Regolament.
4. Mingħajr preġudizzju għall-paragrafi 1, 2 u 3, il-kuntratti u l-ftehimiet dwar għotjiet, li jirriżultaw mill-implimentazzjoni ta' dan ir-Regolament għandhom jinkludu dispożizzjonijiet li b'mod esplicitu jagħtu s-setgħa lill-Kummissjoni, li-Ċentru ta' Kompetenza, lill-Qorti tal-Awdituri u lill-OLAF biex iwettqu awditi u investigazzjonijiet bħal dawn f'konformità mal-kompetenzi rispettivi tagħhom. Fejn l-implimentazzjoni ta' azzjoni tiġi kkummissjonata esternament jew sottodelegata, kollha kemm hi jew parzjalment, jew fejn tkun teħtieġ l-għoti ta' kuntratt ta' akkwist jew appoġġ finanzjarju lil parti terza, il-kuntratt jew il-ftehim ta' għotja għandu jinkludi l-obbligu tal-kuntrattur jew tal-benefiċjarju li jimponi, lil kwalunkwe parti terza involuta, l-aċċettazzjoni esplicita ta' dawk is-setgħat tal-Kummissjoni, ta-Ċentru ta' Kompetenza, tal-Qorti tal-Awdituri u tal-OLAF.

¹ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (GU L 292, 15.11.1996, p. 2).

² Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (GU L 248, 18.9.2013, p. 1).

KAPITOLU IV

PERSUNAL TAČ-ĊENTRU TA' KOMPETENZA

Artikolu 30

Persunal

1. Ir-Regolamenti tal-Persunal u l-Kondizzjonijiet tal-Impjeg u r-regoli adottati b'mod kongunt mill-istituzzjonijiet tal-Unjoni għall-finijiet tal-applikazzjoni tar-Regolamenti tal-Persunal u tal-Kondizzjonijiet tal-Impjeg għandhom japplikaw għall-persunal tač-Ċentru ta' Kompetenza.
2. Il-Bord ta' Tmexxija għandu jeżerċita, fir-rigward tal-persunal tač-Ċentru ta' Kompetenza, is-setgħat konferiti mir-Regolamenti tal-Persunal lill-Awtorità tal-Hatra u s-setgħat konferiti mill-Kondizzjonijiet tal-Impjeg lill-awtorità mogħtija s-setgħa li tikkonkludi kuntratti (is-“setgħat tal-awtorità tal-ħatra”).
3. Il-Bord ta' Tmexxija għandu jadotta, f'konformità mal-Artikolu 110 tar-Regolamenti tal-Persunal, deċiżjoni bbażata fuq l-Artikolu 2(1) tar-Regolamenti tal-Persunal u fuq l-Artikolu 6 tal-Kondizzjonijiet tal-Impjeg li tiddelega s-setgħat rilevanti tal-awtorità tal-ħatra lid-Direttur Eżekuttiv u li tiddefinixxi l-kondizzjonijiet li taħthom tista' tiġi sospiżadik id-delega. Id-Direttur Eżekuttiv huwa awtorizzat jissottodelega dawk is-setgħat.

4. Fejn ċirkostanzi eċċezzjonali jesigū dan, il-Bord ta' Tmexxija jista', permezz ta' deċiżjoni, jissospendi temporanjament id-delega tas-setgħat tal-awtorità tal-ħatra lid-Direttur Eżekuttiv u kwalunkwe sottodelega ta' dawk is-setgħat minn dan tal-aħħar. F'tali każ, il-Bord ta' Tmexxija għandu jeżerċita, huwa stess, is-setgħat tal-awtorità tal-ħatra jew jiddelegahom lil wieħed mill-membri tiegħu jew lil membru tal-persunal tač-Ċentru ta' Kompetenza għajr id-Direttur Eżekuttiv.
5. Il-Bord ta' Tmexxija għandu jadotta regoli ta' implimentazzjoni fir-rigward tar-Regolamenti tal-Persunal u tal-Kondizzjonijiet tal-Impjieg, f'konformità mal-Artikolu 110 tar-Regolamenti tal-Persunal.
6. Ir-rizorsi tal-persunal għandhom ikunu ddeterminati mill-pjan ta' stabbiliment imsemmi fil-punt (l) tal-Artikolu 13(3), filwaqt li dan jindika l-għadd ta' postijiet temporanji skont il-grupp ta' funzjoni u skont il-grad, u l-għadd ta' persuni kuntrattati espress f'ekwivalenti ta' full-time, skont il-baġit annwali tač-Ċentru ta' Kompetenza.
7. Ir-rizorsi umani meħtieġa mič-Ċentru ta' Kompetenza għandhom jiġu ssodisfati fl-ewwel istanza permezz ta' riallokazzjoni ta' persunal jew ta' karigi minn istituzzjonijiet, korpi, uffiċċji u aġenziji tal-Unjoni, u rizorsi umani addizzjonali permezz ta' reklutaġġ. Il-persunal tač-Ċentru ta' Kompetenza jista' jikkonsisti minn persunal temporanju u minn persunal ikkuntrattat.
8. Kull kost relatat mal-persunal għandu jithallas mič-Ċentru ta' Kompetenza.

Artikolu 31

Esperti nazzjonali ssekondati u persunal ieħor

1. Iċ-Ċentru ta' Kompetenza jista' jirrikorri għal esperti nazzjonali ssekondati jew għal persunal ieħor mhux impjegat miċ-Ċentru ta' Kompetenza.
2. Il-Bord ta' Tmexxija għandu jadotta deċiżjoni li tistabbilixxi regoli dwar l-issekondar ta' esperti nazzjonali fiċ-Ċentru ta' Kompetenza, bi qbil mal-Kummissjoni.

Artikolu 32

Privileġġi u immunitajiet

Il-Protokoll Nru 7 dwar il-Privileġġi u l-Immunitajiet tal-Unjoni Ewropea anness mat-TUE u mat-TFUE għandu japplika għaċ-Ċentru ta' Kompetenza u għall-persunal tiegħu.

KAPITOLU V

DISPOŻIZZJONIJIET KOMUNI

Artikolu 33

Regoli ta' sigurtà

1. L-Artikolu 12 tar-Regolament (UE) 2021/...⁺ għandu japplika għall-partiċipazzjoni fl-azzjonijiet kollha ffinanzjati miċ-Ċentru ta' Kompetenza.
2. Ir-regoli ta' sigurtà speċifiċi li ġejjin għandhom japplikaw għall-azzjonijiet iffinanzjati mill-Orizzont Ewropa:
 - (a) għall-finijiet tal-Artikolu 38(1) tar-Regolament (UE) 2021/...⁺⁺, fejn ikun previst fil-programm ta' hidma annwali, l-għoti ta' liċenzji mhux esklużivi jista' jiġi limitat għal partijiet terzi li jkunu stabbiliti jew meqjusin bħala stabbiliti fi Stat Membru u jkunu kkontrollati minn dak l-Istat Membru jew minn ċittadini dak l-Istat Membru;
 - (b) għall-finijiet tal-punt (b) tal-ewwel subparagrafu tal-Artikolu 40(4) tar-Regolament (UE) 2021/...⁺⁺⁺, it-trasferiment ta' sjieda jew l-għoti ta' liċenzja lil entità ġuridika stabbilita f'pajjiż assoċjat jew stabbilita fl-Unjoni iżda kkontrollata minn pajjiżi terzi għandhom jikkostitwixxi ġustifikazzjonijiet għal oġġezzjoni għat-trasferimenti tas-sjieda ta' riżultati jew għall-għotjiet ta' liċenzja esklużiva fir-rigward ta' riżultati;

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

- (c) għall-finijiet tal-punt (a) tal-ewwel subparagrafu tal-Artikolu 41(7) tar-Regolament (UE) 2021/...⁺⁺⁺, meta jkun previst fil-programm ta' hidma annwali, l-għoti ta' drittijiet ta' aċċess, kif definiti fil-punt (9) tal-Artikolu 2 ta' dak ir-Regolament, jista' jkun limitat għal entità ġuridika li tkun stabbilita jew meqjusa bhala stabbilita fi Stat Membru u tkun kontrollata minn dak l-Istat Membru jew minn ċittadini ta' dak l-Istat Membru.

Artikolu 34

Trasparenza

1. L-Ċentru ta' Kompetenza għandu jwettaq l-attivitajiet tiegħu b'livell għoli ta' trasparenza.
2. L-Ċentru ta' Kompetenza għandu jiżgura li l-pubbliku u kwalunkwe parti interessata jingħataw informazzjoni xierqa, oġġettiva, affidabbli u aċċessibbli faċilment b'mod f'waqtu, b'mod partikolari fir-rigward tar-riżultati tax-xogħol tiegħu. Hu għandu wkoll jagħmel pubbliċi d-dikjarazzjonijiet ta' interess magħmula f'konformità mal-Artikolu 43. Dawk ir-rekwiziti għandhom japplikaw ukoll għaċ-ċentri nazzjonali ta' koordinazzjoni, għall-Komunità u għall-Grupp Konsultattiv Strateġiku f'konformità mal-liġi rilevanti.
3. Il-Bord ta' Tmexxija, filwaqt li jaġixxi fuq proposta mid-Direttur Eżekuttiv, jista' jawtorizza lill-partijiet ikkonċernati biex josservaw il-proċedimenti ta' whud mill-attivitajiet ta' Ċentru ta' Kompetenza.

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

4. Iċ-Ċentru ta' Kompetenza għandu jistabbilixxi fir-regoli ta' proċedura tal-Bord ta' Tmexxija taċ-Ċentru ta' Kompetenza u tal-Grupp Konsultattiv Strateġiku l-arrangamenti prattiċi għall-implimentazzjoni tar-regoli ta' trasparenza msemmija fil-paragrafi 1 u 2 ta' dan l-Artikolu. Għall-azzjonijiet iffinanzjati mill-Orizzont Ewropa, dawk ir-regoli u arrangamenti għandhom jieħdu kont tar-Regolament 2021/... ⁺.

Artikolu 35

Bilanċ bejn il-ġeneri

Fl-implimentazzjoni ta' dan ir-Regolament, meta jinnominaw kandidati jew jipproponu rappreżentanti, il-Kummissjoni, l-Istati Membri u l-partijiet ikkonċernati istituzzjonali u privati l-oħra għandhom jagħzlu rappreżentanti minn diversi kandidati, fejn possibbli, u bil-għan li jiġi żgurat bilanċ bejn il-ġeneri.

Artikolu 36

Regoli ta' sigurtà dwar il-protezzjoni ta' informazzjoni klassifikata u informazzjoni sensittiva mhux klassifikata

1. Wara approvazzjoni mill-Kummissjoni, il-Bord ta' Tmexxija għandu jadotta r-regoli ta' sigurtà taċ-Ċentru ta' Kompetenza. Dawk ir-regoli ta' sigurtà għandhom japplikaw il-prinċipji u r-regoli ta' sigurtà stabbiliti fid-Deċiżjonijiet tal-Kummissjoni (UE, Euratom) 2015/443¹ u 2015/444².

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

¹ Id-Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

² Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

2. Il-membri tal-Bord ta' Tmexxija, id-Direttur Eżekuttiv, l-esperti esterni li jieħdu sehem fi gruppi ta' ħidma ad hoc, u l-membri tal-persunal ta' Ċentru ta' Kompetenza għandhom jikkonformaw mar-rekwiżiti ta' kunfidenzjalità taht l-Artikolu 339 TFUE, anke wara t-terminazzjoni ta' dmirijiethom.
3. Id-Ċentru ta' Kompetenza jista' jieħu l-mizuri li jkunu meħtieġa sabiex jiffaċilita l-iskambju tal-informazzjoni rilevanti għall-kompiti tiegħu mal-Kummissjoni u mal-Istati Membri u, fejn ikun xieraq mal-istituzzjonijiet, korpi, uffiċċji u aġenziji rilevanti tal-Unjoni. Kwalunkwe arrangament amministrattiv konkluz għal dak il-għan fir-rigward tal-kondiviżjoni ta' informazzjoni klassifikata (EUCI, EU classified information) jew, fin-nuqqas ta' tali arrangamenti, kwalunkwe rilaxx ad hoc eċċezzjonali ta' EUCI, għandu jkun irċieva l-approvazzjoni minn qabel tal-Kummissjoni.

Artikolu 37

Aċċess għad-dokumenti

1. Ir-Regolament (KE) Nru 1049/2001 għandu japplika għad-dokumenti miżmuma miċ-Ċentru ta' Kompetenza.
2. Il-Bord ta' Tmexxija għandu jadotta arrangamenti għall-implimentazzjoni tar-Regolament (KE) Nru 1049/2001 sa ...[sitt xhur wara d-data tad-dhul fis-seħh ta' dan ir-Regolament].
3. Id-deċiżjonijiet meħuda miċ-Ċentru ta' Kompetenza skont l-Artikolu 8 tar-Regolament (KE) Nru 1049/2001 jistgħu jkunu soġġetti għal ilment lill-Ombudsman taht l-Artikolu 228 TFUE jew għal azzjoni quddiem il-Qorti tal-Ġustizzja tal-Unjoni Ewropea skont l-Artikolu 263 TFUE.

Artikolu 38

Monitoraġġ, evalwazzjoni u rieżami

1. Iċ-Ċentru ta' Kompetenza għandu jiżgura li l-attivitajiet tiegħu, inklużi dawk ġestiti permezz taċ-ċentri nazzjonali ta' koordinazzjoni u n-Network, għandhom jiġu soġġetti għal monitoraġġ kontinwu u sistematiku u għal evalwazzjoni perijodika. Iċ-Ċentru ta' Kompetenza għandu jiżgura li d-data għall-monitoraġġ tal-implimentazzjoni u r-riżultati tal-programmi ta' finanzjament tal-Unjoni msemija fil-punt (b) tal-Artikolu 4(3) tingabar b'mod effiċjenti, effettiv u f'waqtu, u għandu jimponi rekwiżiti proporzjonati ta' rappurtar fuq ir-reċipjenti tal-fondi tal-Unjoni u fuq l-Istati Membri. Il-konkluzjonijiet ta' dik l-evalwazzjoni għandhom isiru pubbliċi.
2. Ladarba jkun hemm biżżejjed informazzjoni disponibbli dwar l-implimentazzjoni ta' dan ir-Regolament, iżda fi kwalunkwe każ mhux aktar tard minn 30 xahar wara d-data prevista fl-Artikolu 46(4), il-Kummissjoni għandha thejji rapport ta' implimentazzjoni dwar l-attivitajiet taċ-Ċentru ta' Kompetenza, b'kont meħud tal-kontribut preliminari tal-Bord ta' Tmexxija, taċ-ċentri nazzjonali ta' koordinazzjoni u tal-Komunità. Il-Kummissjoni għandha tippreżenta dak ir-rapport ta' implimentazzjoni lill-Parlament Ewropew u lill-Kunsill sat-30 ta' Ġunju 2024. Iċ-Ċentru ta' Kompetenza u l-Istati Membri għandhom jipprovdu l-informazzjoni meħtieġa lill-Kummissjoni għat-thejjija ta' dak ir-rapport.

3. Ir-rapport ta' implimentazzjoni msemmi fil-paragrafu 2 għandu jinkludi valutazzjonijiet ta':
- (a) il-kapaċità ta' ħidma taċ-Ċentru ta' Kompetenza fir-rigward tal-missjoni, l-oġettivi, il-mandat u l-kompiti tiegħu u l-kooperazzjoni u l-koordinazzjoni ma' partijiet ikkonċernati oħra, b'mod partikolari ċ-ċentri nazzjonali ta' koordinazzjoni, il-Komunità u l-ENISA;
 - (b) ir-riżultati miksuba miċ-Ċentru ta' Kompetenza, filwaqt li jitqiesu l-missjoni, l-oġettivi, il-mandat u l-kompiti tiegħu, u b'mod partikolari l-effiċjenza taċ-Ċentru ta' Kompetenza fil-koordinazzjoni tal-fondi tal-Unjoni u fl-akkomunament ta' għarfien esperti;
 - (c) il-konsistenza tal-kompiti ta' implimentazzjoni mal-Aġenda u mal-programm ta' ħidma pluriennali;
 - (d) il-koordinazzjoni u l-kooperazzjoni taċ-Ċentru ta' Kompetenza mal-Kumitati tal-Programm tal-Orizzont Ewropa u mal-Programm Ewropa Digitali, b'mod partikolari bil-ħsieb li jiżdiedu l-konsistenza u s-sinergiji mal-programm ta' ħidma annwali, il-programm ta' ħidma pluriennali, l-Aġenda, l-Orizzont Ewropa u l-Programm Ewropa Digitali;
 - (e) l-azzjonijiet kongunti.

4. Wara l-preżentazzjoni tar-rapport ta' implimentazzjoni msemmi fil-paragrafu 2 ta' dan l-Artikolu, il-Kummissjoni għandha twettaq evalwazzjoni taċ-Ċentru ta' Kompetenza, b'kont meħud tal-kontribut preliminari mill-Bord ta' Tmexxija, miċ-ċentri nazzjonali ta' koordinazzjoni u mill-Komunità. Dik l-evalwazzjoni għandha tirreferi għal, jew taggorna, kif meħtieġ, il-valutazzjonijiet imsemmija fil-paragrafu 3 ta' dan l-Artikolu u għandha ssir qabel l-iskadenza tal-perijodu speċifikat fl-Artikolu 47(1), sabiex jiġi ddeterminat b'mod f'waqt jekk ikunx adatt li d-durata tal-mandat taċ-Ċentru ta' Kompetenza tiġi estiża lil hinn minn dak il-perjodu. Dik l-evalwazzjoni għandha tivvaluta l-aspetti legali u amministrattivi fir-rigward tal-mandat taċ-Ċentru ta' Kompetenza u l-potenzjal li jinholqu sinerġiji u tiġi evitata l-frammentazzjoni ma' istituzzjonijiet, korpi, uffiċċji u aġenziji oħrajn tal-Unjoni.

Jekk il-Kummissjoni tqis li l-kontinwazzjoni taċ-Ċentru ta' Kompetenza tkun ġustifikata fir-rigward tal-missjoni, l-oġettivi, il-mandat u l-kompiti tiegħu, hija tista' tagħmel proposta leġiżlattiva biex tiġi estiża d-durata tal-mandat taċ-Ċentru ta' Kompetenza kif stipulat fl-Artikolu 47.

5. Fuq il-bażi tal-konklużjonijiet tar-rapport ta' implimentazzjoni msemmi fil-paragrafu 2, il-Kummissjoni tista' tiegħu azzjonijiet xierqa.

6. Il-monitoraġġ, l-evalwazzjoni, l-eliminazzjoni gradwali u t-tiġdid tal-kontribuzzjoni mill-Orizzont Ewropa għandhom isiru f'konformità mal-Artikoli 10, 50 u 52 tar-Regolament (UE) 2021/... ⁺ u mal-arrangamenti ta' implimentazzjoni li jkun intlaħaq qbil dwarhom.
7. Il-monitoraġġ, ir-rappurtar u l-evalwazzjoni tal-kontribuzzjoni mill-Programm Ewropa Digitali għandhom isiru f'konformità mal-Artikoli 24 u 25 tar-Regolament (UE) 2021/... ⁺⁺.
8. F'każ ta' stralċ taċ-Ċentru ta' Kompetenza, il-Kummissjoni għandha twettaq evalwazzjoni finali taċ-Ċentru ta' Kompetenza fi żmien sitt xhur mill-istralċ taċ-Ċentru ta' Kompetenza, u fi kwalunkwe każ mhux aktar tard minn sentejn wara li tiġi attivata l-proċedura ta' stralċ imsemmija fl-Artikolu 47. Ir-risultati ta' dik l-evalwazzjoni finali għandhom jiġu ppreżentati lill-Parlament Ewropew u lill-Kunsill.

Artikolu 39

Personalità ġuridika taċ-Ċentru ta' Kompetenza

1. Iċ-Ċentru ta' Kompetenza għandu jkollu personalità ġuridika.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 7064/20.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument st 6789/20.

2. F'kull Stat Membru, iċ-Ċentru ta' Kompetenza għandu jkollu l-kapaċità ġuridika l-aktar estensiva mogħtija lil persuni ġuridiċi taħt il-liġi ta' dak l-Istat Membru. Huwa jista', b'mod partikolari, jakkwista jew jittrasferixxi proprjetà mobbli jew immobbli u jista' jkun parti fi proċedimenti legali.

Artikolu 40

Responsabbiltà taċ-Ċentru ta' Kompetenza

1. Ir-responsabbiltà kuntrattwali taċ-Ċentru ta' Kompetenza għandha tkun regolata mil-liġi li tapplika għall-ftehim, deċiżjoni jew kuntratt inkwistjoni.
2. Fil-każ ta' responsabbiltà mhux kuntrattwali, iċ-Ċentru ta' Kompetenza għandu jagħmel tajjeb għal kwalunkwe dannu kkawżat mill-persunal tiegħu fil-qadi ta' dmirijietu, f'konformità mal-prinċipji ġenerali li huma komuni għal-liġijiet tal-Istati Membri.
3. Kwalunkwe pagament li jsir miċ-Ċentru ta' Kompetenza fir-rigward tar-responsabbiltà msemmija fil-paragrafi 1 u 2 u l-kostijiet u l-ispejjeż imġarrbin b'rabta ma' dan għandhom jitqiesu bħala nfiq taċ-Ċentru ta' Kompetenza u għandhom jiġu koperti mir-riżorsi tiegħu.
4. Iċ-Ċentru ta' Kompetenza għandu jkun esklużivament responsabbli għall-adempiment tal-obbligi tiegħu.

Artikolu 41

Ġurisdizzjoni tal-Qorti tal-Ġustizzja tal-Unjoni Ewropea u l-ligi applikabbli

1. Il-Qorti tal-Ġustizzja tal-Unjoni Ewropea għandu jkollha ġurisdizzjoni:
 - (a) tagħti sentenza skont kwalunkwe klawżola ta' arbitraġġ disposta f' deċiżjonijiet adottati, jew ftehimiet jew kuntratti konklużi, miċ-Ċentru ta' Kompetenza;
 - (b) fir-rigward ta' tilwim relatat ma' kumpens għal dannu kkawżat mill-persunal taċ-Ċentru ta' Kompetenza waqt il-qadi ta' dmirijietu;
 - (c) fir-rigward ta' kwalunkwe tilwim bejn iċ-Ċentru ta' Kompetenza u l-persunal tiegħu fil-limiti ta', u taht, il-kondizzjonijiet stabbiliti fir-Regolamenti tal-Persunal.
2. Fir-rigward ta' kwalunkwe kwistjoni oħra li ma tkunx koperta minn dan ir-Regolament jew minn atti legali oħra tal-Unjoni, għandha tapplika l-ligi tal-Istat Membru fejn tkun tinsab is-sede taċ-Ċentru ta' Kompetenza.

Artikolu 42

Responsabbiltà tal-Unjoni u tal-Istati Membri u l-assigurazzjoni

1. Ir-responsabbiltà finanzjarja tal-Unjoni u tal-Istati Membri għad-djun taċ-Ċentru ta' Kompetenza għandha tkun limitata għall-kontribuzzjoni tagħhom li huma jkunu diġà għamlu għall-kostijiet amministrattivi.
2. Iċ-Ċentru ta' Kompetenza għandu jikkuntratta, u jzomm, assicurazzjoni xierqa.

Artikolu 43
Konflitti ta' interess

Il-Bord ta' Tmexxija għandu jadotta regoli għall-prevenzjoni, l-identifikazzjoni u r-risoluzzjoni ta' konflitti ta' interess fir-rigward tal-membri, il-korpi u l-persunal tiegħu, inkluż id-Direttur Eżekuttiv. Dawk ir-regoli għandu jkun fihom dispożizzjonijiet maħsuba biex jiġi evitat konflitt ta' interess fir-rigward tar-rappreżentanti tal-membri fuq il-Bord ta' Tmexxija kif ukoll il-Grupp Strategiku Konsultattiv, f'konformità mar-Regolament Finanzjarju, inklużi dispożizzjonijiet dwar kwalunkwe dikjarazzjoni ta' interess. Iċ-ċentri nazzjonali ta' koordinazzjoni għandhom ikunu soġġetti għal-liġi nazzjonali fir-rigward ta' konflitti ta' interess.

Artikolu 44
Protezzjoni tad-Data Personali

1. L-ipproċessar ta' data personali miċ-Ċentru ta' Kompetenza għandu jkun soġġett għar-Regolament (UE) 2018/1725.
2. Il-Bord ta' Tmexxija għandu jadotta miżuri ta' implimentazzjoni kif imsemmija fl-Artikolu 45(3) tar-Regolament (UE) 2018/1725. Il-Bord ta' Tmexxija jista' jadotta miżuri addizzjonali meħtieġa għall-applikazzjoni ta' dak ir-Regolament miċ-Ċentru ta' Kompetenza.

Artikolu 45

Appoġġ mill-Istat Membru ospitanti

Jista' jiġi konkluż ftehim amministrattiv bejn iċ-Ċentru ta' Kompetenza u l-Istat Membru ospitanti fejn tkun tinsab is-sede tiegħu dwar privileġġi u immunitajiet u appoġġ ieħor li dak l-Istat Membru għandu jagħti liċ-Ċentru ta' Kompetenza.

KAPITOLU VI

DISPOŻIZZJONIJIET FINALI

Artikolu 46

Azzjonijiet inizjali

1. Il-Kummissjoni għandha tkun responsabbli mill-istabbiliment u l-operat inizjali taċ-Ċentru ta' Kompetenza sa meta dan ikollu l-kapaċità operazzjonali li jimplimenta l-baġit proprju tiegħu. Il-Kummissjoni għandha twettaq, f'konformità mal-liġi tal-Unjoni, l-azzjonijiet neċessarji kollha bl-involviment tal-korpi kompetenti taċ-Ċentru ta' Kompetenza.

2. Għall-fini tal-paragrafu 1 ta' dan l-Artikolu, il-Kummissjoni tista' tiddezinja Direttur Eżekuttiv interim sa meta id-Direttur Eżekuttiv jibda jaqdi dmirijietu konsegwentement għall-hatra tiegħu mill-Bord ta' Tmexxija f'konformità mal-Artikolu 16. Id-Direttur Eżekuttiv interim għandu jeżerċita d-dmirijiet tad-Direttur Eżekuttiv u jista' jiġi meġġun minn għadd limitat ta' membri tal-persunal tal-Kummissjoni. Il-Kummissjoni tista' tassenja għadd limitat ta' membri tal-persunal tagħha liċ-Ċentru ta' Kompetenza fuq bażi interim.
3. Id-Direttur Eżekuttiv interim jista' jawtorizza l-pagamenti kollha koperti mill-appropriazzjonijiet previsti fil-baġit annwali taċ-Ċentru ta' Kompetenza ladarba jiġi adottat mill-Bord ta' Tmexxija, u jista' jikkonkludi ftehimiet u kuntratti, inklużi kuntratti tal-persunal, u jadotta deċiżjonijiet, konsegwentement għall-adozzjoni tal-pjan ta' stabbiliment imsemmi fil-punt (l) tal-Artikolu 13(3).
4. Bi qbil komuni mad-Direttur Eżekuttiv u soġġett għall-approvazzjoni tal-Bord ta' Tmexxija, id-Direttur Eżekuttiv interim għandu jiddetermina d-data li minnha ċ-Ċentru ta' Kompetenza jkollu l-kapaċità biex jimplimenta l-baġit tiegħu stess. Minn dik id-data, il-Kummissjoni għandha tastjeni milli tagħmel impenji u teżegwixxi pagamenti għall-attivitajiet taċ-Ċentru ta' Kompetenza.

Artikolu 47

Durata

1. L-Ċentru ta' Kompetenza għandu jiġi stabbilit għall-perjodu minn ...[id-data tad-dhul fis-seħh ta' dan ir-Regolament] sal-31 ta' Diċembru 2029.
2. Għajr jekk il-mandat ta' Ċentru ta' Kompetenza jiġi estiż f'konformità mal-Artikolu 38(4), il-proċedura ta' stralċ għandha tiġi awtomatikament attivata fi tmiem il-perjodu msemmi fil-paragrafu 1 ta' dan l-Artikolu.
3. Għall-finijiet tat-twettiq tal-proċeduri tal-istralċ ta' Ċentru ta' Kompetenza, il-Bord ta' Tmexxija għandu jahtar likwidatur wieħed jew aktar, li għandhom jimxu f'konformità mad-deċiżjonijiet tal-Bord ta' Tmexxija.
4. Meta l-Ċentru ta' Kompetenza jkun qed jiġi stralċat, l-assi tiegħu għandhom jintużaw biex jiġu koperti l-obbligazzjonijiet tiegħu u l-infiq relatat mal-istralċ tiegħu. Kwalunkwe eċċess għandu jinqasam bejn l-Unjoni u l-Istati Membri kontribwenti b'mod proporzjonat għall-kontribuzzjoni finanzjarja tagħhom għal-Ċentru ta' Kompetenza. Kwalunkwe tali eċċess li jiġi distribwit lill-Unjoni għandu jiġi ritornat fil-baġit tal-Unjoni.

Artikolu 48
Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President
